

ជីវិតរបស់លោកអ្នក នៅក្នុងព្រះគ្រីស្ទ

គម្រោងនៃការបង្កើតសិស្ស

គីបស៍១



NAV PRESS®

BRINGING TRUTH TO LIFE



www.smcambodia.org

ACTIONCAMBODIA

បកប្រែដោយ បេសកកម្មសាទរូបកម្ពុជា និង សកម្មភាពកម្ពុជា

Translated by: Shalom Mission Cambodia
and ACTION Cambodia. <http://www.actioncambodia.org>

ពិនិត្យផ្ទៀងផ្ទាត់ដោយ៖ សាំង ឈិនហ្វ, ហុង សុភក្តិ, ជួប ប៊ុនហាក់,
ផេង វណ្ណៈ, ឈាង ប៊ូរ៉ា និង សកម្មភាពកម្ពុជា

Edited by: Chhinho Saing, Sopheak Hong, Bunhak Chuop,
Vannak Pheng, Bora Chheng and Action Cambodia

ដោយមានការសហការជាមួយនឹង សមាគមសៀវភៅឈានមុខនៅកម្ពុជា

In association with The Society for Better Books in Cambodia. <http://www.sbbic.org>

ព្រមជាមួយនឹងការប្រើប្រាស់កម្មវិធីត្រួតពិនិត្យអក្ខរាវិរុទ្ធ
និងវេយ្យាករណ៍ យូនីកូដខ្មែរ របស់ ស.ស.ឈ.ន.ក.

Using the SBBIC Unicode Khmer Spelling Checker and Grammar Checker.

© 1973, 1980, 2006, 2012 by The Navigators

All rights reserved. No part of this publication may be reproduced in any form without written
permission from NavPress, P.O. Box 35001, Colorado Springs, CO 80935.
www.navpress.com

NAVPRESS and the NAVPRESS logo are registered trademarks of NavPress. Absence of ® in
connection with marks of NavPress or other parties does not indicate an absence of registration
of those marks.

ISBN 978-0-9890481-01

Cover design by Arvid Wallen

Cover illustration by Michael Halbert

Interior design by The DesignWorks Group

Khmer layout: Tia Seng and Chomneau Men

Creative Team: Dan Rich, Kathy Mosier, Arvid Wallen, Pamela Poll, Pat Reinheimer,
Kathy Guist

Using the SBBIC Unicode Khmer Spelling Checker and Grammar Checker

Original DFD Author: Chuck Broughton

Revision Team: Dennis Stokes, Judy Gomoll, Christine Weddle, Ralph Ennis

អត្ថបទគម្ពីរ © រក្សាសិទ្ធិដោយសមាគមព្រះគម្ពីរសកល-ដកស្រង់ដោយមានការអនុញ្ញាត

Printed in Phnom Penh of Cambodia

6 7 8 9 10 11 12 / 15 14 13 12 11 10

ធម្មសិទ្ធ | មាតិកា


មិនមែនដោយសារតែនំប៉័ងប៉ុណ្ណោះទេ ៥

ជំពូក១
ព្រះជាម្ចាស់យកព្រះទ័យទុកដាក់ចំពោះលោកអ្នក ៩

ជំពូក២
បុគ្គលភាពនៃព្រះយេស៊ូវគ្រីស្ទ ២៩

ជំពូក៣
ព័ន្ធកិច្ចរបស់ព្រះគ្រីស្ទ ៥៣

ជំពូក៤
ព្រះវិញ្ញាណដែលគង់នៅក្នុងលោកអ្នក ៧១



មិនមែនដោយសារតែនំប៉័ងប៉ុណ្ណោះទេ



មនុស្សរាប់កោដិនាក់បានឆ្លងកាត់នូវជីវិតដែលខ្សត់ខ្សោយខាងឯព្រលឹងវិញ្ញាណ។ ព្រះបន្ទូលដែលព្រះយេស៊ូវបានមានបន្ទូលជាច្រើនសតវត្សកន្លងមកហើយនៅតែជាព្រះបន្ទូលដ៏ពិតដែលគឺថា «មនុស្សមិនមែនរស់ ដោយសារតែនំប៉័ងប៉ុណ្ណោះទេ គឺរស់ដោយសារគ្រប់ទាំងព្រះបន្ទូល ដែលចេញពីព្រះឱស្ឋព្រះមកដែរ» (ម៉ាថាយ ៤:៤)។

មានមនុស្សជាច្រើនដែលត្រឡប់មកសិក្សាព្រះគម្ពីរយ៉ាងម៉ត់ចត់វិញរួមទាំងអ្នកជឿព្រះយេស៊ូវថ្មីៗ និងអ្នកដែលបានស្គាល់ទ្រង់យូរមកហើយក្តី ដោយសារតែគេទទួលស្គាល់ថា ពួកគេត្រូវការព្រះបន្ទូលដែលចេញពីព្រះឱស្ឋព្រះជាម្ចាស់ជាចាំបាច់។

យើងបានរៀបចំសៀវភៅ គម្រោងនៃការបង្កើតសិស្ស នេះយ៉ាងម៉ត់ចត់ ដើម្បីជួយលោកអ្នកក្នុងការ៖

- បង្កើតគម្រោងផ្ទាល់ខ្លួនមួយក្នុងការសិក្សាព្រះបន្ទូល។
- ត្រួតពិនិត្យពីសេចក្តីពិតដ៏សំខាន់ៗនៅក្នុងព្រះគម្ពីរ និងដើម្បីជួយលោកអ្នកក្នុងការ ពិនិត្យលើការឆ្លើយតបរបស់លោកអ្នកទៅនឹងសេចក្តីពិតទាំងអស់នោះ។
- រៀនហើយនិងអនុវត្តពីសារៈសំខាន់នៃភាពជាសិស្ស។

ដើម្បីទទួលបាននូវអត្ថប្រយោជន៍ដ៏ពេញលេញនៃវគ្គសិក្សានេះ ការសំខាន់ គឺលោកអ្នកត្រូវសិក្សាទៅតាមលំដាប់លំដោយចាប់ពីសៀវភៅទីមួយរហូតដល់ សៀវភៅទីប្រាំពីរ។

អ្វីដែលលោកអ្នកត្រូវការដើម្បីចាប់ផ្តើមគឺ ព្រះគម្ពីរតែប៉ុណ្ណោះ។ រាល់សំណួរ នីមួយៗក្នុងសៀវភៅនេះនឹងនាំលោកអ្នកទៅឯអត្ថបទនៃព្រះគម្ពីរ។ បន្ទាប់ ពីការគិតពិចារណាអំពីអត្ថបទរួចហើយ សូមសរសេរចម្លើយចេញពីទស្សនៈ របស់លោកអ្នកផ្ទាល់។

ខយោងនៃបទគម្ពីរនីមួយៗសំដៅលើ កណ្តគម្ពីរ ជំពូក និង ខ។ ឧទាហរណ៍៖ វិវរណៈ ៣:២០ មានន័យថាវាស្ថិតក្នុងកណ្តគម្ពីរ វិវរណៈ ជំពូក៣ និងខ២០។

សូមអធិស្ឋានមុននឹងលោកអ្នកចាប់ផ្តើមសិក្សាជំពូកនីមួយៗ។ លោកអ្នក អាចអធិស្ឋានសូមព្រះជាម្ចាស់ប្រទានប្រាជ្ញា នៅពេលលោកអ្នកសិក្សាប្រធានបទ នីមួយៗខាងក្រោមនេះ៖

- ព្រះជាម្ចាស់យកព្រះទ័យទុកដាក់ចំពោះលោកអ្នក
- បុគ្គលភាពនៃព្រះយេស៊ូវគ្រីស្ទ
- ព័ន្ធកិច្ចរបស់ព្រះគ្រីស្ទ
- ព្រះវិញ្ញាណដែលគង់នៅក្នុងលោកអ្នក

នៅខាងចុងនៃជំពូកនីមួយៗ លោកអ្នកនឹងមានឱកាសមួយក្នុងការសរសេរ

ចុះនូវគំនិត និងអារម្មណ៍របស់លោកអ្នក។ សូមធ្វើការនេះតាមការយល់ឃើញ
របស់លោកអ្នកដើម្បី៖

- សរសេរសំណួរដែលលោកអ្នកនៅតែមាននៅក្នុងចិត្ត
- សរសេរចម្លើយដែលមានសារៈសំខាន់ចំពោះលោកអ្នក
- បង្កើតនូវគំនិតច្នៃប្រឌិត (ដូចជាការតែងកំណាព្យ ការគូរគំនូរ។ល។)
- សរសេរកំណត់ហេតុ
- ចូលឲ្យបានស៊ីជម្រៅទៅលើប្រធានបទ
- សង្ខេបគំនិត និងអារម្មណ៍ផ្សេងៗ

លោកអ្នកនឹងមានការផ្សេងមួយ នៅពេលដែលលោកអ្នកធ្វើឲ្យទំនាក់ទំនង
លោកអ្នកជាមួយព្រះគ្រីស្ទបានរឹងមាំ។


ព្រះជាម្ចាស់យកព្រះទ័យ ទុកដាក់ចំពោះលោកអ្នក

លោកអ្នកគឺជាមនុស្សដ៏ពិសេសម្នាក់។ លោកអ្នកជាមនុស្សពិសេសព្រោះព្រះជាម្ចាស់មានបន្ទូលថា អ្នកមានតម្លៃចំពោះទ្រង់។ ព្រះជាម្ចាស់យកព្រះទ័យទុកដាក់ចំពោះលោកអ្នក និងរាល់អ្វីៗដែលកើតឡើងចំពោះលោកអ្នកយ៉ាងពិតប្រាកដ។

នៅក្នុងជំពូកនេះ លោកអ្នកនឹងរៀនពីប្រយោគ៤ឃ្លា ដែលទាក់ទងនឹងការយកព្រះទ័យទុកដាក់របស់ទ្រង់ចំពោះលោកអ្នក៖

- ព្រះជាម្ចាស់បានបង្កើតលោកអ្នក
- ព្រះជាម្ចាស់គង់នៅគ្រប់ទីកន្លែង ហើយទ្រង់ស្គាល់លោកអ្នក
- ព្រះជាម្ចាស់ស្រឡាញ់លោកអ្នក
- ព្រះជាម្ចាស់បានយកលោកអ្នកមកធ្វើជាបុត្រចិញ្ចឹមនៅក្នុងគ្រួសាររបស់ទ្រង់

ព្រះជាម្ចាស់បានបង្កើតលោកអ្នក



ការចាប់ផ្តើមដ៏អស្ចារ្យទាំងអស់កើត
ឡើងមកពីព្រះហឫទ័យ និងគម្រោងរបស់
ព្រះជាម្ចាស់។ ព្រះជាម្ចាស់ទ្រង់ផ្ទាល់គឺអស្ចារ្យបំផុត ហើយគ្មានទីបញ្ចប់
ឡើយ។ ទ្រង់មានគ្រប់ អំណាច បញ្ញាញាណ និងការច្នៃប្រឌិត។

១. នៅដើមជំពូកដំបូងនៃព្រះគម្ពីរទាំងមូលបានចែងថា ព្រះជាម្ចាស់
បានបង្កើតអ្វីៗទាំងអស់ ហើយមុនដែលទ្រង់បង្កើតអ្វីៗទាំងអស់
នោះគ្មានអ្វីសោះ។ សូមអានកណ្ឌគម្ពីរ លោកុប្បត្តិ ១:១-៥ ហើយ
កត់ចុះនូវចំណុចសំខាន់ៗមួយចំនួនដែលចែងពីការបង្កើតរបស់ទ្រង់
យ៉ាងហោចណាស់ឲ្យបានបីចំណុច។

២. តើព្រះជាម្ចាស់បានបង្កើតពិភពលោកដោយរបៀបណា?
(ហេព្រើរ ១១:៣)

៣. តើព្រះជាម្ចាស់បានតុបតែង ហើយបង្កើតរូបលោកអ្នកចេញមកពី
ព្រះបញ្ញាញាណ និងឫទ្ធានុភាពដ៏គ្មានដែនកំណត់របស់ទ្រង់នោះ
ដើម្បីអ្វី? (អេសាយ ៤៣:៧)

៤. សេចក្តីថ្លៃថ្នូរដែលព្រះជាម្ចាស់ប្រទានដល់មនុស្ស បានបង្ហាញចេញ
តាមរយៈលក្ខណៈពិសេស អំណាច និងបំណងរបស់មនុស្ស។ សូម
សរសេរចុះពីគំនិតមួយចំនួនចេញពី កណ្តាគម្ពីរ លោកុប្បត្តិ ១:២៦-
២៨ ដែលបង្ហាញពី៖
ក) លក្ខណៈពិសេសរបស់មនុស្ស

ខ) តំណែង ឬអំណាចរបស់មនុស្ស

គ) គោលបំណងរបស់ព្រះជាម្ចាស់ចំពោះមនុស្ស

៥. តើលោកអ្នកចូលចិត្តលក្ខណៈពិសេសដែលព្រះជាម្ចាស់បានប្រទាន
ឲ្យក្នុងនាមជាមនុស្សដែរឬទេ? ហេតុអ្វីចូលចិត្ត ឬ ហេតុអ្វីមិនចូល
ចិត្ត?

៦. តើលោកអ្នកឆ្លើយតបចំពោះព្រះជាម្ចាស់ដែលជាព្រះអាទិករ (មាន
ន័យថា ព្រះដែលបង្កើតអ្វីៗទាំងអស់) របស់លោកអ្នកយ៉ាងដូចម្តេច?
(វិវរណៈ ៤:១១)

ព្រះជាម្ចាស់គង់នៅគ្រប់ទីកន្លែង ហើយទ្រង់ស្គាល់លោកអ្នក



៧. នៅក្នុងកណ្តាតម្ហូរ ទំនុកដំកើង

១៣៩:១-៨ ស្តេចដាវីឌលើកឡើងពីចំណុចមួយចំនួនដែល
ព្រះជាម្ចាស់បាន “ពិនិត្យមើល ហើយនិងស្គាល់” ពីជីវិតរបស់ស្តេច
ដាវីឌ។ សូមសរសេរចុះពីចំណុចទាំងនោះយ៉ាងហោចណាស់ឲ្យ
បានបួនចំណុច។ បន្ទាប់មកសូមគូសគំនូសចំណាំទៅលើចំណុច
ដែលលោកអ្នកយល់ថា ព្រះជាម្ចាស់ជ្រាបពីជីវិតរបស់លោកអ្នក។

“ ព្រះគុណមានន័យថា មិនមានអ្វីដែលខ្ញុំធ្វើអាចឲ្យព្រះជាម្ចាស់
កាន់តែស្រឡាញ់ខ្ញុំជាងមុននោះទេ ហើយក៏មិនមានអ្វីដែល
ខ្ញុំអាចធ្វើដើម្បីឲ្យព្រះជាម្ចាស់ស្រឡាញ់ខ្ញុំតិចជាងមុននោះ
ដែរ។ ព្រះគុណមានន័យថា បើទោះជាខ្ញុំស័ក្តិសមទទួលអ្វី
ដែលផ្ទុយពីព្រះគុណ ក៏ព្រះជាម្ចាស់បានរកឃើញខ្ញុំឲ្យមក
កាន់កន្លែងរបស់ខ្ញុំនៅតុក្កងក្រុមគ្រួសាររបស់ព្រះជាម្ចាស់
ដែរ។ ”

ភីលីព យេនស៊ី (Philip Yancey)


ដកស្រង់ចេញពីសៀវភៅ *What's So Amazing About Grace?*

៨. តើស្តេចជាវីឌបានឆ្លើយតបទៅព្រះជាម្ចាស់វិញយ៉ាងដូចម្តេច
នៅពេលដែលទ្រង់ទទួលស្គាល់ថា ព្រះជាម្ចាស់ជ្រាបពីទ្រង់យ៉ាង
ច្បាស់ ហើយដឹងថាព្រះជាម្ចាស់មានវត្តមាននៅគ្រប់ទីកន្លែង?
(ទំនុកដំកើង ១៣៩:២៣-២៤)

៩. តើលោកអ្នកមានអារម្មណ៍យ៉ាងដូចម្តេច ចំពោះចំណាប់អារម្មណ៍
ដែលព្រះជាម្ចាស់បានរៀបរាប់ពីលោកអ្នក ដូចដែលព្រះយេស៊ូវបាន
មានបន្ទូលនៅក្នុងកណ្ឌគម្ពីរ ម៉ាថាយ ១០:២៩-៣១?

ព្រះជាម្ចាស់ស្រឡាញ់លោកអ្នក

១០. តើការបង្ហាញដ៏ធំធេងបំផុតពីសេចក្តី
ស្រឡាញ់របស់ព្រះជាម្ចាស់គឺជាអ្វី?
(១យ៉ូហាន ៤:៩-១០)



ត្បិតព្រះទ្រង់ស្រឡាញ់មនុស្សលោក...

អស់អ្នកណាដែលជឿដល់ទ្រង់

ប៉ុន្តែឲ្យមាន

មិនត្រូវវិនាសឡើយ

ជីវិតអស់កល្បជានិច្ចវិញ

ស្លាប់



ជីវិត

ទ្រង់ប្រទានព្រះរាជបុត្រាទ្រង់តែមួយ

១១. សូមសិក្សាពីកណ្តាតម្ហី យ៉ូហាន ៣:១៦ ដែលទាក់ទងទៅនឹងគំនូស
តាងខាងលើ។

ក) តើមានអ្វីដែលបានជំរុញព្រះទ័យរបស់ព្រះជាម្ចាស់ឲ្យលះបង់
ព្រះរាជបុត្រាទ្រង់សម្រាប់យើងរាល់គ្នា?

ខ) តើបុគ្គលម្នាក់អាចឆ្លើយតបទៅនឹងការប្រទាននូវជីវិត
អស់កល្បជានិច្ច របស់ព្រះជាម្ចាស់យ៉ាងដូចម្តេច?

“ ព្រះយេស៊ូវគឺជាទ្វារទៅកាន់ជីវិតដែលជាជីវិតដ៏ពិត។
ហើយដោយសារយើងទុកចិត្តលើទ្រង់ នោះបណ្តាលឲ្យ
យើងក្លាយជាសិស្សរបស់ទ្រង់ ដើម្បីរៀនពីរបៀបរស់នៅ
អស់កល្បជានិច្ច ដូចដែលអ្នកសំណប់របស់ព្រះជាម្ចាស់
បានធ្វើនៅសម័យមុន។ ទ្រង់មានបន្ទូលថា “អ្នកណាចូល
តាមខ្ញុំ នោះនឹងបានសង្គ្រោះ រួចនឹងចេញចូល ហើយនឹងរក

បានវាលស្មៅដ៏ស្រួល...ខ្ញុំបានមក ដើម្បីឲ្យវាវាល់គ្នា មាន
ជីវិត ហើយឲ្យមានជីវិតនោះពេញបរិបូរផង»។

ដាលឡាស វីលឡាឌ (Dallas Willard)
ដកស្រង់ចេញពីសៀវភៅ *The Divine Conspiracy*

១២. នៅក្នុងកណ្តាគម្ពីរ យ៉ូហាន ១០:៩-១៦ ព្រះយេស៊ូវបានប្រៀបធៀប
សេចក្តីស្រឡាញ់ និងការយកចិត្តទុកដាក់របស់ទ្រង់ដូចទៅនឹង អ្នក
គង្វាលចៀមដែលស្រឡាញ់ និងយកចិត្តទុកដាក់ចំពោះកូនចៀម
ខ្លួន។ យោងទៅតាមអត្ថបទខាងលើនេះ តើព្រះយេស៊ូវយកព្រះទ័យ
ទុកដាក់ចំពោះយើងរាល់គ្នាតាមរបៀបណាខ្លះ?

១៣. តើលោកអ្នកមានអារម្មណ៍ថា លោកអ្នកស័ក្តិសមនឹងទទួលសេចក្តី
ស្រឡាញ់របស់ព្រះជាម្ចាស់ដែរឬទេ? តើការព្រមទទួលយកសេចក្តី
ស្រឡាញ់ងាយស្រួលចំពោះលោកអ្នកដែរឬទេ? ហេតុអ្វីបានជាងាយ
ស្រួល ឬហេតុអ្វីបានជាមិនងាយស្រួល?

១៤. តើលោកអ្នកគិតថា លោកអ្នកត្រូវតែក្លាយជាមនុស្សដែលស័ក្តិសម
នឹងទទួលសេចក្តីស្រឡាញ់ មុននឹងទ្រង់ស្រឡាញ់លោកអ្នកឬ?
សូមពន្យល់៖

ផ្អាកបន្តិចដើម្បីអធិស្ឋាន


សូម អរព្រះគុណដល់ព្រះជាម្ចាស់ចំពោះគ្រប់ទាំងសេចក្តីដែល
លោកអ្នកបានសរសេរចុះនៅក្នុងសំណួរទី១២។ សូមសរសើរ
ដំកើងព្រះអង្គដែលទ្រង់បានប្រទានគ្រប់ទាំងសេចក្តីនេះមកដល់លោកអ្នក
ដោយព្រោះតែព្រះយេស៊ូវ ហើយមិនមែនដោយការប្រព្រឹត្តរបស់លោកអ្នក
នោះទេ។

ព្រះជាម្ចាស់បានយកលោកអ្នកមកធ្វើ ជាបុត្រចិញ្ចឹមនៅក្នុងគ្រួសាររបស់ទ្រង់

១៥. តើលោកអ្នកមានអារម្មណ៍យ៉ាងណា ពីការដែលលោកអ្នកហៅ
ព្រះជាម្ចាស់ថាជាព្រះវរបិតា ដូចដែលព្រះយេស៊ូវបានបញ្ជាក់នៅក្នុង
កណ្ឌគម្ពីរ ម៉ាថាយ ៦:៩?

១៦. តើវាជាការពិតឬទេដែលថា ព្រះជាម្ចាស់ជាព្រះវរបិតានៃមនុស្សគ្រប់
គ្នា? ហេតុអ្វីបានជាពិត ឬ ហេតុអ្វីបានជាមិនពិត?
(ឃ្លីហាន ៨:៤២-៤៤)

១៧. តើមនុស្សម្នាក់អាចកើតនៅក្នុងគ្រួសាររបស់ព្រះជាម្ចាស់បានដោយ
របៀបណា? (យ៉ូហាន ១:១២-១៣)



“សារៈសំខាន់នៃការធានារ៉ាប់រងពីសេចក្តីជំនឿស្ថិតនៅទ្រង់
ថាខ្ញុំក៏ដូចកូនក្មេងតូចៗដែរគឺមិនអាចស្រឡាញ់ ឬបម្រើ
ព្រះជាម្ចាស់នោះទេ ប្រសិនបើខ្ញុំមិនដឹងថា ព្រះជាម្ចាស់
ស្រឡាញ់ ហើយទទួលស្គាល់ខ្ញុំជាកូនរបស់ទ្រង់ឬក៏រត់
នោះ”។

អាន់ឌ្រូ មីឃ៍យ (Andrew Murray)
ដកស្រង់ចេញពីសៀវភៅ *The New Life*

១៨. យោងតាមកណ្តតម្កីរ រ៉ូម ៨: ១៥-១៧ តើព្រះពរនៃការធ្វើជាកូនចិញ្ចឹម
ដ៏ពិតរបស់ព្រះជាម្ចាស់មានអ្វីខ្លះ? បន្ទាប់មកសូមគូសរង្វង់ទៅលើ
ព្រះពរមួយណាដែលប៉ះពាល់ចិត្តលោកអ្នកជាងគេបំផុត នៅក្នុង
ចម្លើយរបស់លោកអ្នក។

សូមបំពេញឃ្លាប្រៀបធៀបខាងក្រោមនេះ៖

ការចាប់កំណើតនៅក្នុងគ្រួសាររបស់ព្រះជាម្ចាស់ប្រៀបបានទៅ
នឹង...

១៩. តើលោកអ្នកស្គាល់ព្រះជាម្ចាស់
ថាជាព្រះវរបិតារបស់លោកអ្នក
បានយ៉ាងច្បាស់ ឬក៏មិនទាន់
ច្បាស់? សូមពណ៌នាខ្លីៗ៖



វាជាការសំខាន់ណាស់ក្នុងនាមជាអ្នកដើរតាមព្រះយេស៊ូវម្នាក់។ លោកអ្នក
ត្រូវតែដឹងឲ្យច្បាស់ថា ព្រះជាម្ចាស់គឺជាព្រះវរបិតារបស់លោកអ្នក ហើយក៏
ត្រូវដឹងថាលោកអ្នកមានជីវិតអស់កល្បជានិច្ច។ ទោះបីជាអារម្មណ៍គឺជា
ចំណុចសំខាន់ក្នុងទំនាក់ទំនងគ្រប់ទាំងកាលៈទេសៈយ៉ាងណាក៏ដោយ
ក៏អារម្មណ៍ទាំងនោះអាចផ្លាស់ប្តូរបានដោយហេតុផលផ្សេងៗជាច្រើន។
ហេតុដូច្នេះហើយ ការធានារ៉ាប់រងរបស់យើងរាល់គ្នាក្នុងនាមជាសមាជិក
ក្នុងគ្រួសាររបស់ព្រះជាម្ចាស់ដាច់ខាតត្រូវតែពឹងផ្អែកលើព្រះបន្ទូលរបស់
ព្រះជាម្ចាស់ដែលទ្រង់ស្មោះត្រង់ ហើយរក្សាសេចក្តីសន្យារបស់ទ្រង់ជារៀង
រហូត។ «ខ្ញុំបានសរសេរសេចក្តីទាំងនេះ ឆ្លើយអ្នករាល់គ្នាដែលជឿដល់
ព្រះនាមព្រះរាជបុត្រានៃព្រះ ដើម្បីឲ្យអ្នករាល់គ្នាបានដឹងថា អ្នករាល់គ្នាមាន
ជីវិតអស់កល្បជានិច្ចហើយ» (១យ៉ូហាន ៥:១៣)។

ខគម្ពីរខាងក្រោមទាំងនេះបានជួយមនុស្សជាច្រើនដើម្បីទទួលយកនូវការ
ធានារ៉ាប់រងនេះ។ ជាការល្អប្រសិនបើលោកអ្នកទន្ទេញខគម្ពីរណាមួយ
ខាងក្រោមនេះឲ្យចាំ ដើម្បីនឹងពង្រឹងការធានារ៉ាប់រងរបស់លោកអ្នកឲ្យបាន
រឹងមាំឡើង។

«ប្រាកដមែន ខ្ញុំប្រាប់អ្នករាល់គ្នាជាប្រាកដថា អ្នកណាដែលស្តាប់
ពាក្យខ្ញុំ ហើយជឿដល់ព្រះអង្គ ដែលចាត់ឲ្យខ្ញុំមក អ្នកនោះមានជីវិត
ដ៏នៅអស់កល្បជានិច្ច ហើយមិនដែលត្រូវជំនុំជំរះឡើយ គឺបាន
កន្លងហួសពីសេចក្តីស្លាប់ទៅដល់ជីវិតវិញ» (យ៉ូហាន ៥:២៤)។

នេះហើយជាសេចក្តីបន្ទាល់នោះ គឺថា៖ ព្រះទ្រង់បានប្រទានជីវិត
ដ៏នៅអស់កល្បជានិច្ចមកយើងរាល់គ្នា ហើយជីវិតនោះ គឺនៅក្នុង
ព្រះរាជបុត្រានៃទ្រង់ ឯអ្នកណាដែលមានព្រះរាជបុត្រា នោះក៏
មានជីវិតដែរ តែអ្នកណាដែលគ្មាន ព្រះរាជបុត្រានៃព្រះទេ នោះ
គ្មានជីវិតឡើយ (១យ៉ូហាន ៥:១១-១២)។

«មើល អញឈរនៅមាត់ទ្វារទាំងគោះ បើអ្នកណាឮសំឡេង
អញ ហើយបើកទ្វារឲ្យ នោះអញនឹងចូលទៅឯអ្នកនោះ អញនឹង
បរិភោគជាមួយនឹងអ្នកនោះ ហើយអ្នកនោះជាមួយនឹងអញដែរ»
(វិវរណៈ ៣:២០)។



សៀវភៅកំណត់ហេតុរបស់ខ្ញុំ

សូមចងចាំថា លោកអ្នកមានឱកាសប្រើចន្លោះខាងក្រោមនេះដើម្បីសរសេរចុះនូវគំនិត និងអារម្មណ៍របស់លោកអ្នក។ សូមធ្វើការនេះតាមការយល់ឃើញរបស់លោកអ្នកដូចជា៖ **សរសេរសំណួរ**ដែលលោកអ្នកនៅតែមានចំណង់នៅក្នុងចិត្ត **សរសេរចម្លើយ**ដែលមានសារៈសំខាន់ចំពោះលោកអ្នក ព្រមទាំង**សង្ខេបគំនិត** និងអារម្មណ៍របស់លោកអ្នកទាំងអស់នៅក្នុងជំពូកនេះ ឬក៏ **បង្កើតនូវគំនិតច្នៃប្រឌិត** ដូចជា៖ តែងកំណាព្យ គូរគំនូរ ជាដើម។ល។



ចំណុចគួរចងចាំ

- ▶ ព្រះជាម្ចាស់បានបង្កើតលោកអ្នកតាមបំណងព្រះហឫទ័យរបស់ទ្រង់ និងដើម្បីថ្វាយសិរីល្អដល់ទ្រង់។ ទ្រង់បានប្រទានសេចក្តីថ្លៃថ្នូរដល់លោកអ្នកដោយបង្កើតលោកអ្នកឲ្យដូចជាបុរសអង្គទ្រង់។
- ▶ ព្រះជាម្ចាស់រាប់លោកអ្នកថាជាមនុស្សមានតម្លៃយ៉ាងខ្លាំង។ ព្រះវរបិតានៃយើងដែលមានព្រះវត្តមានអស់កល្បជានិច្ច ទ្រង់យកព្រះទ័យទុកដាក់ក្នុងការស្គាល់លោកអ្នកយ៉ាងច្បាស់លាស់ដោយផ្ទាល់។
- ▶ ព្រះជាម្ចាស់ស្រឡាញ់លោកអ្នកយ៉ាងខ្លាំង ហេតុដូច្នេះហើយបានទ្រង់ប្រទានព្រះរាជបុត្រារបស់ទ្រង់មកសុគតនៅលើឈើឆ្កាង។ ការបើកបង្ហាញនូវសេចក្តីស្រឡាញ់របស់ទ្រង់នេះគឺបញ្ជាក់ឲ្យឃើញថា ទ្រង់សព្វព្រះហឫទ័យប្រទាននូវជីវិតអស់កល្ប និងជីវិតដ៏ពេញបរិបូណ៌ដល់លោកអ្នក។
- ▶ នៅពេលដែលព្រះជាម្ចាស់បានប្រទានជីវិតនេះឲ្យដល់លោកអ្នកនៅក្នុងអង្គព្រះយេស៊ូវគ្រីស្ទ នោះលោកអ្នកបានកើតក្នុងគ្រួសាររបស់ព្រះជាម្ចាស់ខាងឯព្រលឹងវិញ្ញាណ។ ព្រះជាម្ចាស់ជាព្រះវរបិតារបស់លោកអ្នក។ លោកអ្នកគឺជាបុត្ររបស់ទ្រង់។ ទ្រង់យកព្រះហឫទ័យទុកដាក់ចំពោះលោកអ្នក!

“

ព្រះជាម្ចាស់នៅចំណាំលោកអ្នក។ ព្រះជាម្ចាស់មិនអាច
 ឈប់ខ្វល់ព្រះទ័យចំពោះលោកអ្នកទេ។ មិនថាជាលោកអ្នក
 គិតថា ខ្លួនលោកអ្នករកាក្រក់ប៉ុណ្ណាសោះទេ ព្រះជាម្ចាស់
 គឺនៅតែជាប់ចិត្តស្រឡាញ់លោកអ្នកដដែល។ មានពួក
 យើងដែលជាអ្នកជឿមួយចំនួនភ័យខ្លាចថា ថ្ងៃណាមួយ
 ពេលដែលយើងនឹងឆ្លោយប្រព្រឹត្តការងារក្រក់បំផុត សោះ
 ទ្រង់នឹងមិននៅចំណាំយើងទៀតឡើយ។ សូមស្តាប់ខ្ញុំបន្តិច
 ព្រះជាម្ចាស់ស្រឡាញ់លោកអ្នកយ៉ាងពេញលេញ... ហើយ
 នៅក្នុងសេចក្តីស្រឡាញ់របស់ទ្រង់មិនមានលក្ខខណ្ឌអ្វី
 សោះទេ គឺមានតែសេចក្តីស្រឡាញ់ប៉ុណ្ណោះ។”

រីច ម៉ូលលីនស៍ (Rich Mullins)



ការចូលឲ្យបានស៊ីជម្រៅ

តើឪពុករបស់លោកអ្នកនៅផែនដីនេះមានលក្ខណៈយ៉ាងដូចម្តេច?
តើលោកអ្នកចូលចិត្តគាត់ទេ? សូមពន្យល់៖

តើព្រះវរបិតាដ៏គ្រប់លក្ខណ៍ដែលគង់នៅ
ស្ថានសួគ៌របស់យើងមានលក្ខណៈដូចម្តេច
ដែរ? តើលោកអ្នកចូលចិត្តទ្រង់ដល់កម្រិត
ណា?



តើលោកអ្នកយល់ថា អារម្មណ៍ដែលលោកអ្នកមានចំពោះឪពុកដែល
នៅលោកីយ៍នេះ មានផលប៉ះពាល់ទៅលើអារម្មណ៍ដែលលោកអ្នកមាន
ចំពោះព្រះវរបិតារបស់លោកអ្នក ដែលគង់នៅស្ថានសួគ៌យ៉ាងដូចម្តេច
ដែរ? សូមពន្យល់៖

បុគ្គលភាពនៃ ព្រះយេស៊ូវគ្រីស្ទ


មនុស្សលោកយើងនេះមិនមានលទ្ធភាពស្វែងយល់ពីព្រះជាម្ចាស់
យ៉ាងពេញលេញបានឡើយ។ ព្រះជាម្ចាស់បរិសុទ្ធ ហើយល្អឥតខ្ចោះ
ចំណែកឯមនុស្សវិញគឺមានបាប ហើយខ្វះសីលធម៌។ ដើម្បីចងមេត្រីភាព
រវាងព្រះជាម្ចាស់ និងមនុស្សវិញ ទ្រង់បានយាងមកយកកំណើតជាមនុស្ស
គឺអង្គព្រះយេស៊ូវគ្រីស្ទ។

ព្រះយេស៊ូវគ្រីស្ទគឺជា «រូបអង្គនៃព្រះដ៏មើលមិនឃើញ.... តួរព្រះបាន
សព្វព្រះហឫទ័យ ឲ្យគ្រប់ទាំងសេចក្តីពោរពេញបានស្ថិតនៅក្នុងទ្រង់»
(កូរ៉ិន ១:១៥, ១៩)។ ដើម្បីបង្ហាញពីភាពជាព្រះជាម្ចាស់ដ៏ពេញលេញនោះ
ព្រះយេស៊ូវគ្រីស្ទត្រូវតែមានភាពជាព្រះ។ ដើម្បីឲ្យមនុស្សបានឃើញ ហើយ
យល់ពីព្រះគ្រីស្ទយ៉ាងជាក់ច្បាស់នោះ ទ្រង់ត្រូវតែយាងមកយកកំណើតជា

មនុស្ស។ ព្រះយេស៊ូវគ្រីស្ទមានលក្ខណៈពីរយ៉ាង គឺជាព្រះផង និងជាមនុស្សផង។

ដើម្បីឲ្យយើងងាយយល់ពីព្រះយេស៊ូវ យើងចាំបាច់ត្រូវតែស្វែងយល់ពីភាពជាព្រះ និងភាពជាមនុស្សរបស់ទ្រង់សិន។

ភាពជាព្រះរបស់ ព្រះយេស៊ូវគ្រីស្ទ



តើព្រះយេស៊ូវគ្រាន់តែជាមនុស្សដ៏អស្ចារ្យ ម្នាក់តែប៉ុណ្ណោះឬ? ចំពោះការយល់ឃើញរបស់មនុស្សមួយចំនួនគេយល់ឃើញថា ទ្រង់គឺគ្រាន់តែជាមេសាសនាថ្មីម្នាក់ប៉ុណ្ណោះ។ ហើយមានអ្នកខ្លះទៀតយល់ថា ទ្រង់គឺជាហោរាណាមួយ។ ប៉ុន្តែព្រះយេស៊ូវផ្ទាល់បានប្រកាសពីខ្លួនព្រះអង្គថា ទ្រង់គឺជាព្រះជាម្ចាស់។

ទ្រង់ក៏បានបញ្ជាក់អះអាងយ៉ាងច្បាស់ថា ទ្រង់គឺជាព្រះជាម្ចាស់។ ប្រសិនបើការប្រកាសរបស់ព្រះយេស៊ូវមិនមែនជាការពិតទេនោះ យើងមិនអាចហៅទ្រង់ថាជាមនុស្សល្អទេ តែឈ្មោះថា ទ្រង់ជាអ្នកបោកប្រាស់ និងជាអ្នកកុហក។

១. អ្នកនិពន្ធកណ្ឌគម្ពីរ ហេព្រើរបានពន្យល់បកស្រាយពីភាពជាព្រះ
របស់ព្រះគ្រីស្ទនៅក្នុងជំពូក១។ សូមអានកណ្ឌគម្ពីរ ហេព្រើរ ជំពូក១
មុននឹងលោកអ្នកឆ្លើយសំណួរទី ១-៤។ តាមរយៈខខាងក្រោម
នេះ យើងអាចយល់ឃើញពីភាពដ៏វិសេសវិសាលរបស់ព្រះយេស៊ូវ
ខ្ពង់ខ្ពស់ជាងពួកទេវតាដោយសារ៖

ខ ៤-៥

ខ ៦

ខ ១៣-១៤

២. សូមអានកណ្តាគម្ពីរ ហេព្រើរ ១:៨-១២ ម្តងទៀត។ បន្ទាប់មកសូម
សរសេរលេខគម្ពីរ ដែលទាក់ទងទៅនឹងសេចក្តីពិតនីមួយៗ នៅ
ចន្លោះខាងក្រោមនេះ ឲ្យបានត្រឹមត្រូវ៖

ព្រះយេស៊ូវគឺជាព្រះអាទិករ _____

ព្រះយេស៊ូវគឺជាព្រះដែលមិនដែលប្រែប្រួល _____

ព្រះយេស៊ូវគឺជាព្រះដែលស្ថិតនៅអស់កល្ប _____

ព្រះយេស៊ូវគឺជាព្រះដែលសុចរិត _____

៣. នៅក្នុងកណ្តាគម្ពីរ ហេព្រើរ ១:៣ តើមានចំណុចណាខ្លះដែល
លើកទឹកចិត្តលោកអ្នក ទាក់ទងទៅនឹងសមត្ថភាពរបស់ព្រះយេស៊ូវ
ក្នុងការបើកបង្ហាញពីព្រះជាម្ចាស់?

៤. តើព្រះជាម្ចាស់មានព្រះតម្រិះពី
ព្រះយេស៊ូវនៅក្នុងកណ្តាគម្ពីរ ហេព្រើរ
១:៨ និង ១:១០ យ៉ាងដូចម្តេចខ្លះ?



៥. យោងតាមកណ្តុកម្ពីរ ឃុំហាន ១០:២៧-៣០ តើព្រះយេស៊ូវសន្យា
អ្វីចំពោះអស់អ្នកដែលដើរតាមទ្រង់? តើសេចក្តីសន្យានោះធ្វើឲ្យ
លោកអ្នកមានអារម្មណ៍យ៉ាងដូចម្តេច?

៦. នៅពេលដែលព្រះយេស៊ូវគង់នៅផែនដី ទ្រង់បានធ្វើការអស្ចារ្យយ៉ាង
ច្រើនដែលបានបង្ហាញឲ្យឃើញយ៉ាងច្បាស់ពីភាពជាព្រះដ៏មាន
ព្រះចេស្ដារបស់ទ្រង់។ សូមសរសេរចុះពីរបៀបដែលព្រះយេស៊ូវបាន
បង្ហាញពីព្រះចេស្ដារបស់ទ្រង់ ចេញពីឧទាហរណ៍មួយចំនួននៃកណ្តុកម្ពីរ
ម៉ាថាយ ជំពូក ៨ ខាងក្រោមដូចតទៅ៖

ខ៣

ខ៦ និង ១៣

៧. សូមស្រមៃមើលថា លោកអ្នក
កំពុងនៅក្នុងសម័យព្រះយេស៊ូវ
ហើយឃើញទ្រង់សម្តែងការអស្ចារ្យ
ទាំងអស់នោះ។ តើលោកអ្នកនឹង
រៀបរាប់ប្រាប់មិត្តភក្តិរបស់លោកអ្នក
ពីអ្វីដែលបានកើតឡើងនោះយ៉ាងដូចម្តេច?



៨. សូមអានកណ្តាគម្ពីរ យ៉ូហាន ១១:៣៨-៤៤។ តើលោកអ្នកយល់ថា ការបង្កូរអំណាចរបស់ព្រះយេស៊ូវដែលគ្មានអ្វីប្រៀបបាន នោះបាន ប៉ះពាល់ដល់អស់អ្នកដែលនៅទីនោះយ៉ាងដូចម្តេចខ្លះ?

៩. បន្ទាប់ពីលោកពេត្រុសបានសង្កេតអំពីជីវិត អំណាច និងការបង្រៀន របស់ព្រះគ្រីស្ទហើយ តើលោកពេត្រុសបានសន្និដ្ឋានយ៉ាងដូចម្តេច ខ្លះអំពីទ្រង់? (ម៉ាថាយ ១៦:១៣-១៦)

ហើយបន្ទាប់មកគាត់បានសន្និដ្ឋានយ៉ាងដូចម្តេចនៅក្នុងកណ្តាគម្ពីរ កិច្ចការ ៤:១២?

១០. ព្រះយេស៊ូវបានចាប់កំណើត បានរស់នៅ បានសុគត ហើយបាន
រស់ឡើងវិញពីសេចក្តីស្លាប់ រួចទ្រង់ក៏បានយាងឡើងទៅស្ថានសួគ៌
វិញ។ ប៉ុន្តែ ចុះតើទ្រង់កំពុងធ្វើអ្វីសព្វថ្ងៃនេះ និងថ្ងៃអនាគត? សូម
ពិចារណាខគម្ពីរខាងក្រោមនេះ ស្របពេលដែលលោកអ្នកសញ្ជឹង
គិតពីព្រះយេស៊ូវនាពេលបច្ចុប្បន្ន។

រ៉ូម ៨:៣៤

ភីលីព ២:៩-១១

វិវរណៈ ៥:១១-១២

១១. សូមរំលឹកសំណួរទី ១-១០ ឡើងវិញ។ ចូរផ្តល់ហេតុផលឲ្យបានបី
ដែលបញ្ជាក់ថា លោកអ្នកជឿថាព្រះយេស៊ូវជាព្រះជាម្ចាស់។

ភាពជាមនុស្សរបស់ ព្រះយេស៊ូវគ្រីស្ទ



១២. តើភាពជាមនុស្សរបស់ព្រះយេស៊ូវបានស្តែងចេញឡើងតាម
ស្ថានភាពខាងក្រោមយ៉ាងដូចម្តេចខ្លះ?
យ៉ូហាន ៤:៦

យ៉ូហាន ៤:៧

យ៉ូហាន ១១:៣៥

ទំនាយអំពីព្រះយេស៊ូគ្រីស្ទ

ដោយសារព្រះយេស៊ូបានបំពេញនូវទំនាយ នោះដូចយើងឲ្យយល់ច្បាស់ថាព្រះយេស៊ូគឺជាព្រះគ្រីស្ទ ជាព្រះរាជបុត្រានៃព្រះជាម្ចាស់។ ទោះបីហោរាបានទាយពីទំនាយទាំងនេះមុនព្រះយេស៊ូយោងមករបស់យេស៊ូក៏ដោយ ព្រះយេស៊ូបានបំពេញគ្រប់ទាំងបទទំនាយទាំងនោះ ហើយការបំពេញនោះបង្ហាញឲ្យឃើញថា ការប្រកាសរបស់ព្រះយេស៊ូគ្រីស្ទគឺជាការពិត។ តារាងខាងក្រោមនេះគឺជាតារាងសង្ខេបពីទំនាយខ្លះៗដែលទាក់ទងទៅនឹងព្រះគ្រីស្ទ និងរបៀបដែលព្រះយេស៊ូបានបំពេញទំនាយទាំងនោះ។

ប្រធានបទ	ទំនាយ	ការបំពេញទំនាយ
ទឹកនៃឆ្នាំងកំណើត	«ដូច្នេះ អ្នកនោះនឹងប្រគល់គេទៅដាបដល់កំណត់នៃនាង ដែលឈរនិងសវាលបានកើតកូនមក នោះសំណល់នៃពួកបងប្អូនរបស់អ្នកនោះ នឹងបានរំលែកប្រកបដោយពួកកូនចៅអីស្រាអែលវិញ» (មីកា ៥:២) ៧០០ មុន គ.ស។	«ព្រះយេស៊ូទ្រង់ប្រសូតមកនៅក្នុងភូមិបេឡេម ហើយ យ៉ូដា» (ម៉ាថាយ ២:១)។
ប្រសូតពីស្ត្រីព្រហ្មចារី	«មើលនាងព្រហ្មចារីនឹងមានគភ៌ ប្រសូតបានបុត្រា១ ហើយនឹងឲ្យព្រះនាមថា អេម៉ាញ៉ែអែល» (អេសាយ ៧:១៤) ៧០០ មុន គ.ស។	«...គឺនាងម៉ារី មាតាទ្រង់ កាលដែលយ៉ូសែបបានជំណ្រែនាងហើយ នោះនាងមានគភ៌ដោយព្រោះព្រះវិញ្ញាណបរិសុទ្ធមុនដែលបាននៅជាមួយគ្នា» (ម៉ាថាយ ១:១៨)។
ការចូលមកដល់នូវជ័យជម្នះរបស់ទ្រង់	« ឱកូនស្រីស៊ីយ៉ូនអើយ ចូររីករាយជាខ្លាំងឡើង ឱកូនស្រីយេរូសាឡឹមអើយ ចូរស្រែកហៅចុះ មើល ស្តេចរបស់នាង ទ្រង់យាងមកឯនាងទ្រង់ជាអ្នកសុចរិត ហើយមានជ័យជំនះ ទ្រង់កសាងរាជធានី ទ្រង់គង់លើសត្វលា គឺជាលាជំទង់ ជាកូនរបស់មេលា» (សាការី ៩:៩) ៥០០ មុន គ.ស។	«នោះមានគ្នាសន្លឹក យកផាងចាកចេញទៅទទួលទ្រង់ទាំងស្រែកថា ហូសាណា ព្រះអង្គដែលយាងមកដោយព្រះនាមព្រះអម្ចាស់ គឺជាស្តេចច័ន្ទសាសន៍អីស្រាអែល ទ្រង់ប្រកបដោយព្រះពរ កាលព្រះយេស៊ូក៏បានកូនលា១ នោះក៏គង់លើវា...» (យ៉ូហាន ១២:១៣-១៤)។
មិត្តបានក្សត្រទ្រង់	«អើទាំងមិត្តសំឡាញ់ស្និទ្ធស្នាលរបស់ទូលបង្គំ ជាអ្នកទូលបង្គំបានទុកចិត្ត ហើយក៏បានបរិភោគបាយរបស់ទូលបង្គំផង នោះបានលើកតែងជើងចង់ជាន់ឈ្លីទូលបង្គំដែរ» (ទំនុកជំរើង ៤១:៩) ១០០០ មុន គ.ស។	«ឯយ៉ូដាស-អីស្តារីយ៉ែត ជាអ្នក១ក្នុងពួក១២ វាក៏ទៅឯពួកសង្គ្រាម ដើម្បីនឹងបញ្ជូនទ្រង់ទៅគេ» (ម៉ាកុស ១៤:១០)។

ទ្រង់ត្រូវគេបោះបង់ចោល	“ទ្រង់ត្រូវគេមើលងាយ ហើយត្រូវមនុស្សបោះបង់ចោល.... ដូចជាអ្នកណាដែលមនុស្សគេចមុខចេញហើយយើងរាល់គ្នាមិនបានរាប់អានទ្រង់សោះ” (អេសាយ ៥៣: ៣) ៧០០ មុន គ.ស។	“ទ្រង់បានយាងមកគង់នៅផែនដីរបស់ទ្រង់ តែវាស្រូវទ្រង់មិនបានទទួលទ្រង់សោះ» (យ៉ូហាន ១: ១១)។
ជាប់ឆ្កាងជាមួយមនុស្សមានបាប	«...គេបានរាប់ទ្រង់ទុកជាអ្នកទីងច្បាប់...» (អេសាយ ៥៣: ១២) ៧០០ មុន គ.ស។	«គេ...ក៏ឆ្កាងចោលនាក់ជាមួយនឹងទ្រង់ដែរ ខាងស្តាំហើយខាងឆ្វេង» (ម៉ាថាយ ២៧: ៣៦, ៣៨)។
គេចាក់ទម្លុះដៃនិងជើងរបស់ទ្រង់	“គេបានចាក់ទំលុះដៃជើងនៃទូលបង្គំ» (ទំនុកជំរើង ២២: ១៦) ១០០០ មុន គ.ស។	“ចូរលូកម្រាមដៃអ្នកមក ស្ទូបមើលដៃខ្ញុំឯណោះ ហើយលូកដៃមកក្នុងចំប្រៀងខ្ញុំផង» (យ៉ូហាន ២០: ២៧)។
ការរស់ឡើងវិញរបស់ទ្រង់	“ទ្រង់មិនទុកឲ្យព្រលឹងទូលបង្គំនៅក្នុងស្ថានឃុំព្រលឹងមនុស្សស្លាប់ទេ ក៏មិនព្រមឲ្យអ្នកបរិសុទ្ធរបស់ទ្រង់ឃើញសេចក្តីពុករលួយដែរ» (ទំនុកជំរើង ១៦: ១០) ១០០០ មុន គ.ស។	“អ្នករាល់គ្នាបានសំឡាប់ព្រះអម្ចាស់ជីវិតនោះទៅ តែព្រះបានប្រោសឲ្យទ្រង់មានព្រះជន្មរស់ពីស្លាប់ឡើងវិញ» (កិច្ចការ ៣: ១៥)។
ការយាងឡើងទៅស្ថានសួគ៌វិញ	“ទ្រង់បានយាងឡើងទៅស្ថានខ្ពស់» (ទំនុកជំរើង ៦៨: ១៨) ១០០០ មុន គ.ស។	“ព្រះបានលើកទ្រង់ឡើងទៅ រួចមានពពកមកបំបាំងទ្រង់ ពីភ្នែកគេ» (កិច្ចការ ១: ៩)។

១៣. តារាងនៅទំព័រ ៣៨ និង ៣៩ បានបង្ហាញពីរបៀបដែលព្រះគ្រីស្ទ
បានបំពេញតាមបទទំនាយ។ តើខគម្ពីរដែលនៅក្នុងតារាងនោះ
ជះឥទ្ធិពលលើការយល់ឃើញរបស់លោកអ្នកដែលថា ព្រះយេស៊ូវ
ជានរណា យ៉ាងដូចម្តេចខ្លះ?

១៤. នៅក្នុងកណ្តគម្ពីរ ម៉ាថាយ ៤:១-១១ មានចែងពីរឿងព្រះយេស៊ូវ
បានប្រឈមមុខទៅនឹងសេចក្តីល្អៗ។
ក) ចម្លើយទាំងបីរបស់ព្រះយេស៊ូវទៅកាន់សាតាំងក្នុងរឿងនេះ គឺ
ព្រះយេស៊ូវបានប្រើឃ្លាដូចៗគ្នា។
តើឃ្លានោះគឺជាឃ្លាអ្វី?

តើឃ្លានោះមានន័យដូចម្តេច?

ខ) សូមផ្ដល់ឧទាហរណ៍នៅក្នុង កណ្ដាប់ដៃថា ជំពូក៤ ទៅនឹងឧទាហរណ៍
ដែលស៊ីគ្នានឹងឧទាហរណ៍នៅក្នុង ចោទបញ្ជាថា ដូចខាងក្រោមនេះ៖

ម៉ាថាយ ៤:៤

ចោទបញ្ជាថា ៦:១៣

ម៉ាថាយ ៤:៧

ចោទបញ្ជាថា ៦:១៦

ម៉ាថាយ ៤:១០

ចោទបញ្ជាថា ៨:៣

គ) តើសេចក្ដីល្អឬអាក្រក់ណាមួយដែលលោកអ្នកជួបប្រទះជារឿយៗ?

ឃ) តើលោកអ្នកអាចដើរតាមគំរូព្រះយេស៊ូវ ហើយប្រដាប់ខ្លួនលោក
អ្នកដើម្បីទាស់ប្រឆាំងនឹងសេចក្ដីល្អនេះយ៉ាងដូចម្តេច?

ផ្អាកបន្តិចដើម្បីអធិស្ឋាន

- អរព្រះគុណព្រះជាម្ចាស់ដែលទ្រង់យល់ហើយស្គាល់ពីសេចក្តីល្អៗ។
- ទូលសូមព្រះជាម្ចាស់ឲ្យជួយលោកអ្នកដើម្បីយកឈ្នះលើសេចក្តីល្អៗនេះ។
- ពេលលោកអ្នកធ្លាក់ក្នុងសេចក្តីល្អៗ សូមនឹកចាំពីសេចក្តីសន្យារបស់ទ្រង់ដែលថា “បើយើងលន់តូបារវិញ នោះទ្រង់មានព្រះហឫទ័យស្មោះត្រង់ហើយសុចរិត ប្រយោជន៍នឹងអត់ទោសបាបឲ្យយើង ហើយសំអាតយើង ពីគ្រប់អំពើទុច្ចរិតទាំងអស់ផង” (១យ៉ូហាន ១:៩)។
- អរព្រះគុណចំពោះសេចក្តីមេត្តាករុណារបស់ទ្រង់។



១៥. សូមអានកណ្ឌគម្ពីរ ហេព្រើរ ៤:១៥-១៦

ក) តើព្រះយេស៊ូវមានបទពិសោធន៍អ្វី ដែលមនុស្សតែងតែជួបប្រទះ?
(២១៥)

ខ) តើលោកអ្នកមានអារម្មណ៍យ៉ាងដូចម្តេច ពីការដែលព្រះយេស៊ូវទ្រង់ផ្ទាល់ស្គាល់នូវ ការឈឺចាប់ សេចក្តីល្អៗ និងការងទុក្ខ

លំបាករបស់លោកអ្នក ដោយសារទ្រង់ក៏ធ្លាប់បានឆ្លងកាត់រួចមក
ហើយដែរ? (១១៦)

គ) តើការចែកចាយនូវបទពិសោធន៍ពីភាពជាមនុស្សរបស់
ព្រះយេស៊ូវជាមួយយើង មានអត្ថប្រយោជន៍យ៉ាងណាខ្លះ?
(១១៦)

“យើងត្រូវជ្រើសរើសថាតើ ព្រះយេស៊ូវជាព្រះរាជបុត្រានៃ
ព្រះជាម្ចាស់ ឬជាមនុស្សឆ្គួត ឬក៏ជាមនុស្សដែលរក្សាទុក
ជាងនេះទៅទៀត។ កុំឲ្យយើងចេះតែបញ្ជើចបញ្ជើដោយ
មិនសមហេតុសមផលថា ទ្រង់គ្រាន់តែជាគ្រូបង្ហាត់នោះ
ដ្បិតព្រះយេស៊ូវមិនចង់ឲ្យយើងគិតយ៉ាងដូច្នេះទេ ព្រោះក្នុង
ជីវិតរបស់ទ្រង់គ្មានកន្លែងណាមួយដែលបញ្ជាក់ថា ទ្រង់
គ្រាន់តែជាគ្រូបង្ហាត់នោះឡើយ”។

ស៊ី. អេស. លឿស (C. S. Lewis)

១៦. តើលោកអ្នកគិតថា ព្រះយេស៊ូវគឺជានរណា? (សូមគូសចម្លើយដែល
លោកអ្នកយល់ថាត្រឹមត្រូវ)។

- ___ ជាមនុស្សល្អម្នាក់
- ___ ជាមនុស្សល្អ តែជាមនុស្សដែលស្លាប់បាត់ហើយ
- ___ ជាហោរាផង ហើយនិងជាគ្រូម្នាក់ផង
- ___ ជាមនុស្សម្នាក់ដែលរស់ពីស្លាប់ឡើងវិញ
- ___ ជាមនុស្សម្នាក់ដែលដូចទៅនឹងព្រះ
- ___ ជាព្រះរាជបុត្រារបស់ព្រះ
- ___ ជាព្រះសង្គ្រោះនៃមនុស្សលោក
- ___ ជាអ្នកផ្ដើម ហើយក៏ជាអ្នកបញ្ចប់សេចក្ដីជំនឿរបស់យើង
- ___ ជាបងប្អូនរបស់យើង
- ___ ផ្សេងៗ _____

១៧. តើព្រះយេស៊ូវមានបន្ទូលយ៉ាងដូចម្ដេចដែលបញ្ជាក់ថា ទ្រង់ស្មើនឹង
ព្រះជាម្ចាស់គ្រប់បែបយ៉ាង?

- | | |
|--------------------|---|
| យ៉ូហាន ៥:១៩-២០ | មានព័ន្ធកិច្ចស្មើគ្នា |
| យ៉ូហាន ៥:២១, ២៨-២៩ | មានអំណាចក្នុងការប្រោសឲ្យ
រស់ឡើងវិញស្មើគ្នា |
| យ៉ូហាន ៥:២២, ២៧ | |
| យ៉ូហាន ៥:២៣ | |
| យ៉ូហាន ៥:២៤-២៥ | |
| យ៉ូហាន ៥:២៦ | មានព្រះជន្មគង់នៅស្មើគ្នា |

“ព្រះយេស៊ូវយាងមកយករូបភាពជាមនុស្សក្នុងគោលបំណង
តែមួយ គឺរៀបចំផ្លូវសម្រាប់នាំមនុស្សឲ្យត្រឡប់ទៅកាន់
ព្រះជាម្ចាស់វិញ ដើម្បីឲ្យពួកគេឈរ នៅចំពោះព្រះភ័ក្ត្រ
ទ្រង់ក្នុងនាមជាមិត្តសម្លាញ់ ហើយជាអ្នកដែលស្រឡាញ់
ព្រះជាម្ចាស់អស់ពីចិត្ត ដូចដែលទ្រង់មានបំណងចំពោះ
ពួកគេតាំងពីដើមដំបូងមក”។

អូស្វាលដ៍ ឈេមប័រស៍ (Oswald Chambers)

១៨. តើលោកអ្នកមានសំណួរ មន្ទិលសង្ស័យ ឬក៏បញ្ហាអ្វីខ្លះជាមួយ
ព្រះយេស៊ូវដែលលោកអ្នកនៅតែមានបំណងចិត្តចង់ដោះស្រាយ ដែរ
ឬទេ?

១៩. សូមអានកណ្តាតម្ពីរ យ៉ូហាន ២០:២៤-២៩។ តើមានអ្វីកើតឡើង
ចំពោះលោក ថូម៉ាស (ពេលខ្លះគេហៅគាត់ថា អ្នកសង្ស័យ) នៅ
ពេលដែលគាត់បានឃើញព្រះយេស៊ូវបន្ទាប់ពីទ្រង់បានរស់ពីស្កុត
ឡើងវិញ?

“

ទោះបីយើងរស់នៅក្នុងលោកីយ៍ដែលមានគំនិតថា ការពិតឬមិនពិតអាចប្រែប្រួលទៅតាមកាលៈទេសៈយ៉ាងណាក៏ដោយ ក៏យើងបានឃើញថាមានសេចក្តីពិតដ៏ដាក់លាក់មួយ ហើយសេចក្តីពិតនោះគឺជាព្រះយេស៊ូវ។ ព្រះយេស៊ូវមិនមែនត្រឹមតែផ្សាយដំណឹងល្អតែប៉ុណ្ណោះទេ តែទ្រង់នោះហើយគឺជាដំណឹងល្អ។ សេចក្តីពិតនេះមិនមែនជាប្រព័ន្ធដំនៀរបស់សាសនា ឬក៏វិទ្យាស្ថានសាសនានោះទេ។ សេចក្តីពិតគឺជាបុគ្គលម្នាក់។ យើងទទួលសេចក្តីពិតតាមការជឿព្រះយេស៊ូវដែលទ្រង់គឺអ្នកនិពន្ធនៃសេចក្តីពិត”។

យ៉ូណាថាន អេស ខេមប៊ែល ជាមួយ ចេននីហ្វ ខេមប៊ែល
(Jonathan S. Campbell with Jennifer Campbell)
ដកស្រង់ចេញពីសៀវភៅ *The Way of Jesus:
A Journey of Freedom for Pilgrims and Wanderers*



សៀវភៅកំណត់ហេតុរបស់ខ្ញុំ

តើឥឡូវនេះដំណើរនៃការសិក្សា និងការស្វែងយល់របស់លោកអ្នកពី
ព្រះគ្រីស្ទបានទៅដល់ចំណុចណាហើយ?



ចំណុចគួរចងចាំ

- ▶ ព្រះយេស៊ូវគ្រីស្ទគឺជាបុរសអង្គដ៏គ្រប់លក្ខណ៍នៃព្រះជាម្ចាស់។ ក្នុងនាមជាព្រះជាម្ចាស់ ព្រះយេស៊ូវមានអំណាចគ្រប់គ្រងលើផែនដី និងពួកទេវតាផងដែរ។
- ▶ ព្រះយេស៊ូវក៏ជាមនុស្សផងដែរ។ ទ្រង់មានបទពិសោធន៍ជាច្រើនដែលស្រដៀងទៅនឹងអ្វីដែលលោកអ្នកជួបប្រទះសព្វថ្ងៃនេះ។ ទ្រង់បានរងទុក្ខហើយជួបសេចក្តីល្អៗ។ ទោះបីព្រះអង្គមិនដែលបាញ់សេចក្តីល្អៗក៏ដោយ ប៉ុន្តែការនេះធ្វើឲ្យទ្រង់យល់ ហើយមានសេចក្តីអាណិតអាសូរនៅពេលដែលលោកអ្នកជួបសេចក្តីល្អៗ។ ពេលដែលលោកអ្នកធ្លាក់ក្នុងសេចក្តីល្អ ព្រះជាម្ចាស់នឹងអត់ទោសឲ្យលោកអ្នក បើលោកអ្នកលន់ក្អបាបទៅកាន់ទ្រង់ (១យ៉ូហាន ១:៩)។



ការចូលឲ្យបានស៊ីជម្រៅ

សូមសង្វេងគិតទៅលើកណ្តុរគម្ពីរ ហេតុអ្វី ២:១១។ តាមការយល់ឃើញរបស់លោកអ្នក សូមគិតទៅមើលថា ហេតុអ្វីបានជាព្រះយេស៊ូវមិនមានភាពខ្មាសអៀនឲ្យយើងចូលក្នុងគ្រួសាររបស់ទ្រង់? តើលោកអ្នកធ្លាប់មានអារម្មណ៍ថាអម៉ាស់ចំពោះការធ្វើជាអ្នកដើរតាមព្រះយេស៊ូវដែរឬទេ? សូមពន្យល់៖

ព្រះយេស៊ូវបានមានបន្ទូលពីអង្គទ្រង់ផ្ទាល់ថា ទ្រង់ជាអ្នកដែលបំពេញតម្រូវការរបស់មនុស្សជាច្រើន។ សូមពិចារណាទៅលើខគម្ពីរដែលមាននៅក្នុងតារាង ទំព័រ ៥០ និង ៥១។ តើលក្ខណៈព្រះយេស៊ូវដែលមានក្នុងខទាំងនេះមានន័យចំពោះជីវិតរបស់លោកអ្នកផ្ទាល់យ៉ាងដូចម្តេច?

ខយោង	របៀបដែលព្រះយេស៊ូវ ហៅខ្លួនព្រះអង្គផ្ទាល់	អត្ថន័យចំពោះ ជីវិតលោកអ្នក
យ៉ូហាន ៤:១០-១៤	ជាទឹករស់	
យ៉ូហាន ៦:៣២-៣៥	ជានំប៉ុងជីវិត	
យ៉ូហាន ៨:១២	ជាពន្លឺលោកីយ៍	
យ៉ូហាន ១០:៧-១០	ជាទ្វារ	

ប៉ូហាន ១០:១១-១៨	ជាអ្នកគង្វាលល្អ	
ប៉ូហាន ១១:១៧-២៧, ៣២-៤៤	ជាសេចក្តីរស់ឡើងវិញ ហើយជាជីវិត	
ប៉ូហាន ១៤:១-៧	ជាផ្លូវ ជាសេចក្តីពិត ហើយជាជីវិត	
ប៉ូហាន ១៥:១-១៧	ជាដើមទំពាំងបាយជូរដ៏ពិត	

ព័ន្ធកិច្ចរបស់ ព្រះគ្រីស្ទ

មនុស្សជាច្រើនបានឮអំពីហេតុការណ៍ចុងក្រោយនៃជីវិតរបស់ព្រះយេស៊ូវ នៅលើផែនដី ពេលខ្លះគេហៅថា ការងទុក្ខរបស់ព្រះគ្រីស្ទ។ គេបាន ចោទប្រកាន់ទ្រង់ កាត់ក្តី ហើយនិងថ្កោលទោសដល់ជីវិតទ្រង់ដែលខុសពីការ ពិត។ បន្ទាប់មក ទ្រង់បានងទុក្ខលំបាកប្រៀបដូចជាជនឧក្រិដ្ឋ ត្រូវគេឆ្កាង រហូតដល់ទីមរណា ហើយបីថ្ងៃក្រោយមក ទ្រង់មានព្រះជន្មរស់ឡើងវិញ។ ប៉ុន្តែមានមនុស្សតិចតួចដែលបានយល់ពីអត្ថន័យនៃហេតុការណ៍ទាំងនេះ។ នៅក្នុងជំពូកនេះ លោកអ្នកនឹងរៀនអំពី ជីវិត ការស្លាប់ និងការរស់ឡើងវិញ របស់ព្រះយេស៊ូវ ព្រមទាំងអត្ថន័យនៃហេតុការណ៍ទាំងអស់នេះ។

ជីវិតរបស់ព្រះយេស៊ូវគ្រីស្ទ



ជាង២០០០ឆ្នាំមកហើយ ព្រះយេស៊ូវបានប្រសូតនៅក្នុងភូមិបេឡេហឹម ដែលជាភូមិមិនសូវមានភាពឆើតឆាយប៉ុន្មានទេ។ កាលព្រះយេស៊ូវនៅជាទារកនៅឡើយ លោក យ៉ូសែប និងនាងម៉ារីបាននាំយកទ្រង់ទៅឯប្រទេសអេហ្ស៊ីបដើម្បីគេចពីសេចក្តីឃោរឃៅនៃស្តេចហេរ៉ូដ។ បន្ទាប់មក ខណៈដែលទ្រង់នៅវ័យកុមារ ពួកគេបានទៅរស់នៅឯភូមិណាសារ៉ែតក្នុងស្រុកកាលីឡេនៅប្រទេសអ៊ីស្រាអែល។

១. នៅពេលទេវតាបានប្រកាសពីកំណើតព្រះយេស៊ូវ តើទេវតានោះប្រាប់ពីគោលបំណងយ៉ាងណាចំពោះការយាងមកផែនដីរបស់ព្រះយេស៊ូវ? (ម៉ាថាយ ១:២១, លូកា ១:៣១-៣៣)

២. បន្ទាប់ពីធ្វើការជាមួយលោកយ៉ូសែបដែលជាឪពុក និងជាជាង
ឈឺរួចមក ទ្រង់ក៏បានចាប់ផ្តើមព័ន្ធកិច្ចរបស់ទ្រង់ជាសាធារណៈ
ពេលដែលទ្រង់មានព្រះជន្ម៣០ព្រះវស្សា។ តើព័ន្ធកិច្ចជា
សាធារណៈរបស់ព្រះយេស៊ូវ មានអ្វីខ្លះ? (ម៉ាថាយ ៤:២៣)

៣. ព្រះយេស៊ូវមិនបានបំពេញបេសកកម្មទ្រង់តែអង្គឯងទេ។ យោង
តាមកណ្ឌគម្ពីរ ម៉ាកុស ៣:១៤ តើបំណងព្រះហឫទ័យរបស់ទ្រង់ក្នុង
ការជ្រើសរើសមនុស្ស១២នាក់ឲ្យរស់នៅជាមួយទ្រង់ និងធ្វើព័ន្ធកិច្ច
ជាមួយនឹងទ្រង់គឺជាអ្វី? តើសាវ័កទាំង១២មានបុគ្គលិកលក្ខណៈ
បែបណាខ្លះ ដែលបណ្តាលឲ្យព្រះគ្រីស្ទសព្វព្រះហឫទ័យនឹង
ជ្រើសរើសពួកគេ?

៤. សូមអានកណ្តាតម្ពីរ លូកា ២២:២៥-២៧។ តើព្រះយេស៊ូវ
សព្វព្រះហឫទ័យឲ្យសិស្សរបស់ទ្រង់រស់នៅបែបណា?

ដើម្បីរស់នៅឲ្យត្រូវតាមបំណង
ព្រះហឫទ័យរបស់ព្រះយេស៊ូវនា
ពេលសព្វថ្ងៃនេះ តើលោកអ្នកគួរ
រស់នៅបែបណា?



៥. មុនពេលដែលគេបានផ្តល់ព្រះយេស៊ូវ ទ្រង់បានពង្រឹងទំនាក់ទំនង
របស់ទ្រង់ជាមួយនឹងពួកសិស្សឡើងវិញ។ ទ្រង់បានហៅពួកគេ
ថាជាសម្លាញ់ (សូមមើល យ៉ូហាន ១៥:១៥)។ ស្របពេលដែល

លោកអ្នកឆ្លុះបញ្ចាំងអំពីជីវិតរបស់ព្រះយេស៊ូវ សូមគិតមើលថា តើ ទ្រង់មានលក្ខណៈគួរឲ្យលោកអ្នកចង់ធ្វើជាមិត្តរបស់ទ្រង់ដែរឬទេ? តើលោកអ្នកមានបំណងចិត្តចង់ធ្វើជាមិត្តរបស់ទ្រង់នៅថ្ងៃនេះដែរ ឬទេ? សូមពន្យល់៖

ក្នុងមេរៀននេះយើងមិនមែនរៀនពីចំណុចទាំងអស់នៃជីវិតរបស់ ព្រះយេស៊ូវគ្រីស្ទនោះទេ យើងគ្រាន់តែរៀនពីចំណុចខ្លះៗនៃជីវិតរបស់ ទ្រង់តែប៉ុណ្ណោះ។ នៅខាងក្រោយនៃកណ្តុរម៉ី យ៉ូហាន លោកយ៉ូហាន បានសរសេរថា «មានការជាច្រើនទៀត ដែលព្រះយេស៊ូវបានធ្វើដែរ ខ្ញុំ ស្មានថា បើនឹងសរសេរទុក ដោយលំដាប់តមក នោះលោកយីទាំងមូល ក៏មិនល្មមគ្រាន់ ដើម្បីនឹងដាក់អស់ទាំងសៀវភៅ ដែលត្រូវសរសេរនោះ ផង» (យ៉ូហាន ២១:២៥)។ នៅទំព័រ៥៩ មានតារាងមួយដែលបញ្ជាក់ ពីព្រឹត្តិការណ៍ដ៏សំខាន់ផ្សេងទៀតស្តីពីជីវិតរបស់ព្រះយេស៊ូវ។

ការសុគតរបស់ ព្រះយេស៊ូគ្រីស្ទ



៦. ព្រះគម្ពីរសញ្ញាចាស់ និងព្រះយេស៊ូផ្ទាល់បានទាយពីការសុគតរបស់ទ្រង់ (សូមអានលូកា ១៨:៣១-៣៣)។ សូមអានកណ្ឌគម្ពីរ ម៉ាថាយ ២៧:៣៤-៤៤។ សូមសង្ខេបខ្លីៗពីការសុគតរបស់ព្រះយេស៊ូរួមជាមួយនឹងហេតុការណ៍ដែលបានកើតឡើងនៅជុំវិញទ្រង់ ហើយពិចារណាអំពីទុក្ខលំបាកដែលទ្រង់បានឆ្លងកាត់។

៧. យោងតាមកណ្តាតម្ពីរយ៉ូហាន ១០:១៧-១៨ តើព្រះយេស៊ូវបានយាង
ទៅឈើឆ្កាងដោយស្ម័គ្រព្រះទ័យឬ? សូមពន្យល់៖

៨. សូមអានកណ្តាតម្ពីរ ១ពេត្រុស ៣:១៨ និងយ៉ូហាន ៣:១៨-១៩។
តាមការយល់ឃើញរបស់លោកអ្នក សូមគិតទៅមើលថា ហេតុអ្វី
បានជាព្រះយេស៊ូវយាងមកសុគត?

“សេចក្តីស្លាប់បានបាត់ទ្រនិចរបស់វា បន្ទាប់ពីបានទិច
ព្រះយេស៊ូវ ប្រៀបបាននឹងសត្វឃ្មុំដែលបាត់ទ្រនិចរបស់
វា បន្ទាប់ពីវាទិចនរណាម្នាក់ហើយ”។

ដែននីស ស្តុកស៍ (Dennis Stokes)

៩. សូមអានកណ្តាតម្ពីរ ១ កូរិនថូស ១៥:៥៥-៥៧។ តើមានអ្វីកើតឡើង
ចំពោះអំណាចនៃសេចក្តីស្លាប់ ដោយសារអង្គព្រះយេស៊ូវ?

១០. តាមគំនិតរបស់លោកអ្នក តើព្រះយេស៊ូវត្រូវតែសុគតឬ? តើការ
សុគតរបស់ព្រះយេស៊ូវគ្រីស្ទយុត្តិធម៌ដែរឬទេ? តើចម្លើយរបស់
លោកអ្នកមានឥទ្ធិពលទៅលើរបៀបដែលលោកអ្នកមានទំនាក់ទំនង
ជាមួយនឹងព្រះជាម្ចាស់យ៉ាងដូចម្តេច?

ការរស់ឡើងវិញរបស់ ព្រះយេស៊ូវគ្រីស្ទ



១១. បន្ទាប់ពីព្រះយេស៊ូវបានសុគត
ហើយគេបញ្ចុះនៅក្នុងផ្នូររួច តើគេបានធ្វើអ្វីដើម្បីការពារផ្នូររបស់ទ្រង់?
(ម៉ាថាយ ២៧:៦២-៦៦)

១២. សូមអានកណ្តាគម្ពីរ ម៉ាថាយ ២៨:១-៧។ តើនៅថ្ងៃដំបូងនៃសប្តាហ៍
នោះ គេបានឃើញអ្វីនៅឯផ្ទះ? តើពួកទេវតាបាននិយាយអ្វីខ្លះអំពី
ព្រះយេស៊ូវ?

១៣. តើគេបានស្តាប់ពួកទាហានឲ្យនិយាយបែបណា? (ម៉ាថាយ
២៨:១១-១៥)

“ ក្នុងនាមខ្ញុំជាមេធាវីម្នាក់ ខ្ញុំបានសិក្សាយ៉ាងស៊ីជម្រៅទៅ
លើភស្តុតាងនៃការរស់ឡើងវិញរបស់ព្រះយេស៊ូវគ្រីស្ទ។
ចំពោះខ្ញុំ ភស្តុតាងទាំងនោះពិតជាបញ្ជាក់យ៉ាងច្បាស់ថា
ព្រះគ្រីស្ទបានរស់ឡើងវិញមែន។ ជារឿយៗ ខ្ញុំបានឈ្នះ
ក្តីនៅឯតុលាការដោយសម្លាប់លើភស្តុតាងបន្តិចបន្តួច
ហើយមិនសូវច្បាស់ បើប្រៀបធៀបទៅនឹងភស្តុតាងនៃ
ការសុគតរបស់ព្រះយេស៊ូវគ្រីស្ទ។ ខ្ញុំទទួលស្គាល់ភស្តុតាង
ដែលមានក្នុងកណ្តាគម្ពីរ ដំណឹងល្អចំពោះការរស់ឡើង
វិញរបស់ព្រះយេស៊ូវគ្រីស្ទយ៉ាងអស់ពីចិត្តថាជាទីបន្ទាល់
ពីមនុស្សដ៏ឆ្មោះត្រង់ដែលបានសរសេរបញ្ជាក់អះអាង
ពីសេចក្តីពិត។ ”

អិដវីដ ខ្លាក (Edward Clarke)
ដកស្រង់ចេញពីសៀវភៅ *Basic Christianity*

១៤. បន្ទាប់ពីព្រះគ្រីស្ទមានព្រះជន្មរស់ឡើងវិញ ទ្រង់បានលេចមកឯ សិស្សរបស់ទ្រង់។

ក) តើពួកគេមានអារម្មណ៍ដូចម្តេចពេលឃើញទ្រង់ដំបូង?
(លូកា ២៤:៣៦-៣៧)

ខ) តើទ្រង់បានធ្វើអ្វីខ្លះដើម្បីបង្ហាញពួកគេថា ទ្រង់មានរូបកាយ?
(លូកា ២៤:៣៩-៤៣)

១៥. ជាច្រើនសតវត្សមកហើយ មានមនុស្សជាច្រើនបានព្យាយាមបដិសេធ និងព្យាយាមបង្ហាញថា ទ្រង់មិនបានរស់ឡើងវិញនោះទេ ប៉ុន្តែគ្រីស្ទបរិស័ទ ជឿថា ការរស់ឡើងវិញរបស់ព្រះគ្រីស្ទគឺជាការដែលសំខាន់ជាងគេបំផុត ចំពោះសេចក្តីជំនឿរបស់ពួកគេ។

ក) សូមអានកណ្តាគម្ពីរ ១កូរិនថូស ១៥:១៤-១៩។ ប្រសិនបើ ព្រះគ្រីស្ទមិនបានរស់ពីសុគតឡើងវិញទេ តើនឹងមានរឿងអ្វីកើត ឡើង? ហើយ តើមានការជាប់ទាក់ទងអ្វីខ្លះចំពោះអ្នកជឿ?

ខ) ឥឡូវសូមអានកណ្តកម្ពីរ ១កូរិនថូស ១៥:២០-២៦។ ប្រសិនបើ ព្រះគ្រីស្ទពិតជាបានរស់ពីសុគតវិញមែន តើនឹងមានអ្វីកើតឡើង? ហើយ តើមានការជាប់ទាក់ទងអ្វីខ្លះចំពោះអ្នកជឿ?

“ ព្រះជាម្ចាស់បានបំផ្លាញច្បាប់នៃបាប និងច្បាប់នៃការ ដាក់ទោស ដែលពីមុនជាច្បាប់ដែលមិនអាចលើកលែង បាន។ ទ្រង់បំផ្លាញច្បាប់នេះដោយការរុករានផែនដី ដោយការទទួលយកសេចក្តីរាគ្រក់យ៉ាងសម្បើមពីមនុស្ស តាមរយៈការសុគតលើឈើឆ្កាង ហើយបានរៀបចំសេចក្តី សង្គ្រោះសម្រាប់មនុស្សចេញពីការរាគ្រក់នោះមក។ ខ្ញុំ កាល់វ៉ារីដាក់ឡើងដែលបានបញ្ឈប់សង្គ្រាមរវាងយុត្តិធម៌ និងការអត់ទោស។ ព្រះយេស៊ូវគ្រីស្ទដ៏បរិសុទ្ធបានបំផ្លាញ ភាពគ្មានព្រះគុណ ដោយទទួលយកនូវសេចក្តីក្រោធដែល ទាមទារឲ្យមានយុត្តិធម៌”។

ភីលីព យេនស៊ី (Philip Yancey)
ដកស្រង់ចេញពីសៀវភៅ *What's So Amazing About Grace?*

១៦. សូមអានកណ្តកម្ពីរ ហេប្រើរ ១២:១-៣។ តើលោកអ្នកគិតថា មាន អ្វីដែលជំរុញព្រះហឫទ័យព្រះយេស៊ូវឲ្យទ្រាំទ្រនឹងការឈឺចាប់ដ៏ខ្លាំង

បំផុតពីការក្បត់ សេចក្តីអាម៉ាស់ និងការសុគតដូច្នេះ? តើការនេះមាន
ន័យដូចម្តេចចំពោះលោកអ្នក?

១៧. ដោយសារលោកអ្នកដឹងថា
ព្រះយេស៊ូវមានព្រះជន្មរស់ពីសុគត
ហើយមានព្រះជន្មគង់នៅសព្វថ្ងៃនេះ
តើការនេះមានន័យដូចម្តេចចំពោះ
លោកអ្នក?



១៨. សូមពន្យល់ពីសារៈសំខាន់នៃដំណឹងល្អ និងសេចក្តីសង្ឃឹមដែល
លោកអ្នកបានទទួលតាមរយៈដំណឹងល្អនោះ។ (១កូរិនថូស ១៥:១-៥)



សៀវភៅកំណត់ហេតុរបស់ខ្ញុំ

អស់រយៈពេលមួយសប្តាហ៍កន្លងមកហើយ តើសេចក្តីពិតដែលបញ្ជាក់ពី
ព្រះយេស៊ូវជាព្រះដ៏ពិតមានឥទ្ធិពលយ៉ាងដូចម្តេចចំពោះជីវិតរបស់លោកអ្នក?
សូមពន្យល់៖



ចំណុចគួរចងចាំ

- ▶ ព្រះយេស៊ូវបានប្រសូតនៅភូមិបេឡេហឹម បានធំពេញវ័យនៅឯកាលីឡេ ហើយបានក្លាយជាជាងឈើម្នាក់ៗ ទ្រង់បានចំណាយពេលពេញក្នុង ការបម្រើមនុស្សរាប់ពាន់នាក់ និងបង្ហាញថា ទ្រង់គឺជា ព្រះគ្រីស្ទ។
- ▶ បន្ទាប់មកគេបានកាត់ទោសទ្រង់ដល់ជីវិតដោយសុគតនៅលើឈើឆ្កាង ដើម្បីទទួលទោសជំនួសបាបរបស់យើង។
- ▶ បីថ្ងៃក្រោយមក ព្រះយេស៊ូវបានរស់ពីសុគតឡើងវិញ។ ការរស់ឡើង វិញរបស់ទ្រង់គឺជារឿងពិតមួយនៅក្នុងប្រវត្តិសាស្ត្រ។



ការចូលឲ្យបានស៊ីជម្រៅ

ព្រះគម្ពីររៀបរាប់ពីការមានព្រះជន្មរស់ឡើងវិញរបស់ព្រះយេស៊ូវគឺជារឿងប្រវត្តិសាស្ត្រដ៏ពិតប្រាកដ ដែលបានកើតឡើងក្នុងពេលវេលាដ៏ជាក់លាក់។ សូមកត់ចំណាំពីអ្នកដែលបានឃើញព្រះយេស៊ូវបន្ទាប់ពីព្រះជាម្ចាស់បានលើកទ្រង់ឡើងពីសុគតវិញ តាមខគម្ពីរក្នុងតារាងខាងក្រោមនេះ។

សាក្សីនៃការមានព្រះជន្មរស់ឡើងវិញរបស់ព្រះយេស៊ូវ

ខយោង	ទីតាំង	សាក្សីដែលបានឃើញព្រះយេស៊ូវក្រោយពីការសុគត
យ៉ូហាន ២០:១៤-១៧	ផ្ទះ	ម៉ារីជាអ្នកស្រុកម៉ាក់ដាឡា
ម៉ាថាយ ២៨:៨-៩	ដើរចេញពីផ្ទះ	ស្រីៗ
លូកា ២៤:៣៦-៤៣	ក្រុងយេរូសាឡឹម	ពួកសាវ័ក១១នាក់
យ៉ូហាន ២០:២៤-៣១	នៅផ្ទះមួយ	សាវ័កថូម៉ាស
ម៉ាថាយ ២៨:១៦-១៧	កាលីឡេ (ភ្នំ)	សាវ័កទាំង១១នាក់

លូកា ២៤:១៣-៣៥	ផ្លូវទៅកាន់ភូមិ អេម៉ាស	ក្មេងប៉ាស និង មិត្ត
យ៉ូហាន ២១:១៣-៣៥	សមុទ្រទីបេរាស	ពួកសិស្ស
១កូរិនថូស ១៥:៥	(មុំក្រុង យេរូសាឡឹម?)	សាវ័កពេត្រុស (កេដាស)
១កូរិនថូស ១៥:៦	(មុំក្រុង យេរូសាឡឹម?)	ប្រុសៗ៥០០នាក់
១កូរិនថូស ១៥:៧	(មុំក្រុង យេរូសាឡឹម?)	សាវ័កយ៉ាកុប
១កូរិនថូស ១៥:៨	តាមផ្លូវទៅកាន់ ក្រុងដាម៉ាស	លោកសូល (ប្តូរឈ្មោះថាសាវ័កប៉ុល)


តើសេចក្តីខាងលើនេះជួយលោកអ្នកឲ្យកាន់តែជឿជាក់លើព្រះគ្រីស្ទដ៏មាន
ព្រះជន្មរស់យ៉ាងដូចម្តេចខ្លះ?

ព្រះវិញ្ញាណដែល គង់នៅក្នុងលោកអ្នក

ព្រះ យេស៊ូវបានរស់ពីសុគត ហើយមានព្រះជន្មរស់នៅរហូតដល់សព្វថ្ងៃនេះ! នៅពេលដែលព្រះយេស៊ូវបានយាងត្រឡប់ទៅឯស្ថានសួគ៌វិញ ពេលនោះពួកទេវតាបានទាយពីទំនាយដែលទ្រង់នឹងយាងត្រលប់មកវិញនៅថ្ងៃណាមួយជាមិនខាន (កិច្ចការ ១:៩-១១)។ តែទ្រង់មិនបានទុកឲ្យអ្នកដែលដើរតាមទ្រង់ឯកកោឡើយ។ ទ្រង់បានបញ្ជូនព្រះវិញ្ញាណបរិសុទ្ធដែលជាបុគ្គលមួយអង្គទៀតនៃព្រះត្រៃឯក* ដល់ពួកគេ ដូច្នេះអ្នកដើរតាមព្រះគ្រីស្ទទាំងអស់នឹងមានអំណរពីព្រះវត្តមានរបស់ទ្រង់គ្រប់វិនាទី ហើយរស់នៅក្រោមឥទ្ធិពលនៃការបំផ្លាស់ប្តូរ និងការគ្រប់គ្រងរបស់ទ្រង់។

*ពាក្យ ព្រះត្រៃឯក គ្មាននៅក្នុងព្រះគម្ពីរទេ ប៉ុន្តែពួកអ្នកទេវវិទ្យាបង្កើតពាក្យនេះមកដើម្បីបញ្ជាក់ពីការបង្រៀនក្នុងព្រះគម្ពីរទាំងមូលថា មានព្រះពិតតែមួយគត់ ហើយព្រះដ៏ពិតនោះ មានបុគ្គលបីអង្គ គឺព្រះវរបិតា ព្រះរាជបុត្រា និងព្រះវិញ្ញាណបរិសុទ្ធ។

ការយាងមករបស់ ព្រះវិញ្ញាណបរិសុទ្ធ



១. នៅពេលដែលព្រះយេស៊ូវបានខិតខំ
រៀបចំសិស្ស ដើម្បីប្រឈមមុខនឹងការសុគតរបស់ទ្រង់ តើពួកគេមាន
អារម្មណ៍បែបណាពីអនាគតរបស់ខ្លួន? (យ៉ូហាន ១៤:១, ១៨)

២. តើព្រះយេស៊ូវបានទូលសូមព្រះវរបិតារបស់ទ្រង់ឲ្យធ្វើអ្វីដើម្បីកំសាន្ត
ចិត្តដល់ពួកសិស្ស? (យ៉ូហាន ១៤:១៦, ២៦)

៣. ព័ន្ធកិច្ច និងឥទ្ធិពលរបស់ព្រះយេស៊ូវនៅលើផែនដីនេះមិនមែនបញ្ចប់
នៅត្រង់ការសុគត និងការយាងឡើងស្ថានសួគ៌វិញរបស់ទ្រង់នោះទេ
តែពេលវេលានោះគឺជាពេលដែលព័ន្ធកិច្ច និងឥទ្ធិពលរបស់ទ្រង់ទើប
នឹងចាប់ផ្តើមតែប៉ុណ្ណោះ!

តើព្រះយេស៊ូវបានសន្យាថានឹងនៅតែបន្តធ្វើកិច្ចការអ្វីខ្លះ ចំពោះអ្នក
ដើរតាមទ្រង់ បន្ទាប់ពីទ្រង់យាងឡើងស្ថានសួគ៌វិញ?

យ៉ូហាន ១៤:១-២

យ៉ូហាន ១៤:៣-៤

យ៉ូហាន ១៤:១៣-១៤

យ៉ូហាន ១៤:១៩

យ៉ូហាន ១៤:២៣

យ៉ូហាន ១៤:២៧

យ៉ូហាន ១៤:២៩

ហេតុអ្វីបានជាព្រះយេស៊ូវសន្យាពីការទាំងនេះចំពោះពួកគេ?

ព័ន្ធកិច្ចរបស់ព្រះយេស៊ូវសព្វថ្ងៃ



៤. សូមអានកណ្តគម្ពីរ អេភេសូរ ១:២០-២៣។
តើសព្វថ្ងៃនេះព្រះយេស៊ូវគង់នៅឯណា
ហើយទ្រង់កំពុងតែធ្វើអ្វី?

តើការនេះមានអត្ថន័យដូចម្តេចចំពោះលោកអ្នកផ្ទាល់?

៥. តើមានអ្វីផ្សេងទៀតដែលព្រះគ្រីស្ទកំពុងតែធ្វើសម្រាប់យើងសព្វថ្ងៃ
នេះ? (រ៉ូម ៨:៣៤)

៦. ក្នុងសេចក្តីអធិស្ឋានដ៏អស្ចារ្យរបស់ព្រះយេស៊ូវដែលបានកត់ទុកនៅ
ក្នុងកណ្តាគម្ពីរ យ៉ូហាន ១៧ តើទ្រង់បានទូលសូមអ្វីខ្លះពីព្រះវរបិតា
សម្រាប់អស់អ្នកដែលដើរតាមទ្រង់?

ខ១៣

១១៥

១១៧

១២១

១២៤

៧. តើលោកអ្នកគិតថាសព្វថ្ងៃនេះព្រះយេស៊ូវកំពុងតែអធិស្ឋានសម្រាប់
លោកអ្នកដូចកាលពីមុនឬទេ?
សូមអានកណ្តាតម្តីរ ហេព្រើរ ៧:២៤-២៥ រួចសូមពន្យល់ពីចម្លើយ
របស់លោកអ្នក។

“ព្រះយេស៊ូវមានព្រះជន្មរស់សព្វថ្ងៃនេះ! ទ្រង់សោយរាជ្យនៅ
 ឯស្ថានសួគ៌។ ទ្រង់កំពុងតែធ្វើការ។ ទ្រង់កំពុងតែអធិស្ឋាន
 សម្រាប់យើងរាល់គ្នា ហើយនិងតម្រង់សេចក្តីជំនឿរបស់
 យើងឲ្យល្អបំផុត។ ព្រះយេស៊ូវមិនមែនជា “ខ្មោចរោ” ទេ”។

ដែននីស ស្តុកស៍ (Dennis Stokes)

៨. តើមានការអ្វីផ្សេងទៀតដែលព្រះយេស៊ូវកំពុងធ្វើសព្វថ្ងៃនេះ? សូម
 អានកណ្តាគម្ពីរ អេភេសូរ ៥:២៥-២៧។ តើលោកអ្នកបានទទួលបទ
 ពិសោធន៍យ៉ាងដូចម្តេច ពីការដែលព្រះយេស៊ូវធ្វើឲ្យលោកអ្នកបាន
 បរិសុទ្ធ ហើយឥតកន្លែងបន្ទោសបាននោះ?

“ បុគ្គលនីមួយៗនៃព្រះត្រីឯកតែងតែធ្វើការជាមួយគ្នា។
 គ្រប់ទាំងសកម្មភាពរបស់ព្រះជាម្ចាស់គឺសម្រេចបានដោយ
 បុគ្គលទាំងបីរង្គ”។

អេ. ដាប់ប៊ីលយូ. ថូហ្ស័រ (A. W. Tozer)

ការសណ្ឋិតរបស់ ព្រះវិញ្ញាណបរិសុទ្ធ



៩. តើអ្នកជឿគ្រប់គ្នាមានចំណុចដូចគ្នាអ្វីខ្លះ?

រ៉ូម ៨:៩

១កូរិនថូស ២:១២

១កូរិនថូស ៣:១៦

ទីតុស ៣:៥-៦

តើលោកអ្នកឆ្លើយតបចេញពីចិត្តរបស់លោកអ្នកចំពោះការនេះយ៉ាង
ដូចម្តេច?

១០. ហេតុអ្វីបានជាទ្រង់ចាត់ព្រះវិញ្ញាណទ្រង់មកសណ្ឋិតក្នុងអ្នកជឿ?
សូមគូសរង្វង់ទៅលើអក្សរដែលជាចម្លើយត្រឹមត្រូវ។ (កាឡាទី ៤:៦)
- ក) ពីព្រោះអ្នកជឿបានធ្វើបុណ្យជ្រមុជទឹក។
 - ខ) ពីព្រោះអ្នកជឿគឺជាកូនរបស់ទ្រង់។
 - គ) ពីព្រោះអ្នកជឿបានលះបង់ជីវិតរបស់គេថ្វាយទ្រង់។
 - ឃ) ពីព្រោះអ្នកជឿមានបទពិសោធន៍យ៉ាងពិសេសមួយ។

១១. តើមានលទ្ធផលអ្វីខ្លះចំពោះអស់អ្នកណាដែលមាន
ព្រះវិញ្ញាណបរិសុទ្ធគង់នៅជាមួយ? (២ធីម៉ូថេ ១:៧)

ការដឹកនាំពីព្រះវិញ្ញាណបរិសុទ្ធ

១២. កណ្តុគម្ពីរ កាឡាទី ៥:១៦-១៧ បកស្រាយពីទំនាស់នៅក្នុងជីវិត
របស់យើងរវាង _____ និង
_____ ។

តើនរណាគួរតែជាអ្នកគ្រប់គ្រងលើជីវិតរបស់លោកអ្នក?

ការធ្វើពិសោធន៍ខាងក្រោមនេះគឺជាការបង្ហាញនៃអំណាចដែលជា
លទ្ធផលពីការភ្ជាប់គ្នា រវាងព្រះវិញ្ញាណបរិសុទ្ធ និងអ្នកជឿ៖

ខ្ញុំមានសំណូមួយដុំក្នុងដៃ។ ខ្ញុំកាន់វានៅលើរងាងទឹក ហើយ
ខ្ញុំលាដៃ។ សំណនោះច្បាស់ជាធ្លាក់ចូលទៅក្នុងទឹក ហើយ
លិចចូលទៅដល់បាតរងាង។ ច្បាប់នៃទំនាញផែនដីបាន
គ្រប់គ្រងលើវា។ ខ្ញុំយកសំណដដែលនេះមកភ្ជាប់ជាមួយ
នឹងដុំឈើមួយដុំ ហើយទម្លាក់វាទៅក្នុងរងាងទឹកម្តងទៀត។
វាក៏អណ្តែត។ មិនមានអ្វីផ្លាស់ប្តូរទៅលើលក្ខណៈធម្មជាតិ
របស់ដុំសំណនោះទេ ហើយក៏មិនមានការផ្លាស់ប្តូរលើ
ច្បាប់នៃទំនាញផែនដីនោះដែរ ប៉ុន្តែតាមរយៈការចងផ្តើម
ជាមួយនឹងដុំឈើ ច្បាប់មួយទៀតដែលខ្លាំងជាងច្បាប់នៃ
ទំនាញផែនដីបានគ្រប់គ្រងលើដុំសំណនោះ គឺច្បាប់នៃ
ការអណ្តែត ដែលបណ្តាលឲ្យសំណនោះឃ្លាតចេញពី
ការគ្រប់គ្រងនៃច្បាប់ទំនាញផែនដី។

ជេ. អស្វលជ៍ សេនឌឺរស៍ (J. Oswald Sanders*)

១៣. តើលោកអ្នកកត់សម្គាល់ឃើញអ្វីខ្លះអំពីព្រះវិញ្ញាណបរិសុទ្ធដែល
កំពុងដឹកនាំយើង នៅក្នុងឧគម្ពីរខាងក្រោមទាំងនេះ?

យ៉ូហាន ១៤:២៥-២៧

* មកពី J. Oswald Sanders, *The Holy Spirit and His Gifts* (Grand Rapids, MI: Zondervan, 1940), ទំព័រ៥៧។

យ៉ូហាន ១៦:៧-៨

យ៉ូហាន ១៦:១២-១៥

១៤. តើព្រះវិញ្ញាណបរិសុទ្ធប្រើអ្វីដើម្បីឲ្យយើងស្គាល់សេចក្តីពិត?

(អេភេសូរ ៦:១៧)

១៥. សូមអានកណ្តគម្ពីរ ហេព្រើរ ៤:១២-១៣។ តើលោកអ្នកមាន
អារម្មណ៍បែបណាពីការដែលព្រះជាម្ចាស់មើលឃើញអ្វីៗទាំងអស់?
តើព្រះវិញ្ញាណបរិសុទ្ធអាចប្រើសេចក្តីនេះនៅក្នុងជីវិតរបស់លោកអ្នក
យ៉ាងដូចម្តេច?

១៦. តើព្រះវិញ្ញាណបរិសុទ្ធជួយយើងតាម
រយៈការអ្វីទៀត? (រ៉ូម ៨:២៦)



១៧. ក្នុងកណ្តាគម្ពីរ កិច្ចការ ១:៨ ព្រះយេស៊ូវបានប្រើឃ្លាថា «អ្នករាល់គ្នា
នឹង» ពីរលើក។ ទ្រង់បានមានបន្ទូលពីហេតុការណ៍ដែលនឹងកើត
មានឡើង នៅពេលដែលព្រះវិញ្ញាណបរិសុទ្ធយាងមកសណ្ឋិតលើ
ពួកសិស្ស។

ក) តើព្រះយេស៊ូវមានបន្ទូលទៅកាន់ពួកសិស្សរបស់ទ្រង់ថា ពួកគេ
នឹងមានអ្វី ហើយនិងធ្វើជាអ្វី?

ខ) តើលោកអ្នកបានទទួលបទពិសោធន៍ពីការដែលព្រះវិញ្ញាណ
បរិសុទ្ធប្រទានព្រះចេស្ដា ឬក៏ប្រទានកម្លាំងដល់លោកអ្នកយ៉ាង
ដូចម្តេច?

គ) តើព្រះវិញ្ញាណបរិសុទ្ធជួយលោកអ្នកក្នុងការប្រកាសដំណឹងល្អ
ពីព្រះយេស៊ូវ ហើយនិងការនិយាយជាមួយអ្នកដទៃពីជំនឿរបស់
លោកអ្នកដោយរបៀបណា?

១៨. សូមរំលឹកសំណួរទី ៩-១៧ ឡើងវិញ។ តើមានអ្វីធានាចំពោះ
លោកអ្នកថា ព្រះវិញ្ញាណបរិសុទ្ធគង់នៅក្នុងជីវិតលោកអ្នក? តើ
ព្រះវិញ្ញាណបរិសុទ្ធមានឥទ្ធិពលចំពោះជីវិតរស់នៅរបស់លោកអ្នក
នៅក្នុងសប្តាហ៍កន្លងទៅនេះយ៉ាងដូចម្តេច?

ការពេញដោយ ព្រះវិញ្ញាណបរិសុទ្ធ



១៩. តើលោកអ្នកអាចកត់សម្គាល់អ្វីបានខ្លះ អំពីការពេញដោយ
ព្រះវិញ្ញាណបរិសុទ្ធ? (កិច្ចការ ១៣: ៥២ និង អេភេសូរ ៥: ១៨)

ជីវិតដែលបានបំពេញដោយព្រះវិញ្ញាណគឺ៖

- ជីវិតមួយនៃការស្តាប់បង្គាប់ចំពោះព្រះវិញ្ញាណបរិសុទ្ធ
(សំណួរទី ១១, ១២)
- ជីវិតមួយដែលយកព្រះគ្រីស្ទធ្វើជាគោល
(សំណួរទី ៤, ៨)
- ជីវិតមួយដែលពឹងលើព្រះបន្ទូលដ៏រស់របស់ព្រះជាម្ចាស់
(សំណួរទី ១៤, ១៥)
- ជីវិតមួយដែលពេញដោយការអធិស្ឋាន
(សំណួរទី ៦, ១៦)
- ជីវិតមួយដែលពេញដោយការប្រកបគ្នា
(សំណួរទី ២០)
- ជីវិតមួយដែលធ្វើតាមគំរូរបស់ព្រះយេស៊ូវ និងចែកចាយពីទ្រង់
(សំណួរទី ១៧, ២០)



រូបកង់រទេះដែលបានបង្ហាញខាងលើនេះគឺជាវិធីមួយដែលជួយឲ្យលោកអ្នកចងចាំនូវសេចក្តីពិតជាមូលដ្ឋាននៃជីវិតដែលពេញដោយព្រះវិញ្ញាណ។ ជីវិតដែលពេញដោយ **ការស្តាប់បង្គាប់** ជាជីវិតដែលព្រះវិញ្ញាណបរិសុទ្ធបណ្តាលឲ្យយើងយក **ព្រះយេស៊ូវគ្រីស្ទ** ធ្វើជាចំណុចកណ្តាលនៃជីវិត ប្រៀបបានជាដុំកណ្តាលនៃកង់ដែលមានដូចរូបខាងលើ។ **ព្រះបន្ទូលរបស់ព្រះជាម្ចាស់** និង **ការអធិស្ឋាន** នឹងជួយសង់ទំនាក់ទំនងរបស់លោកអ្នកជាមួយព្រះគ្រីស្ទ ដូច្នេះទ្រង់អាចគង់នៅជាមួយលោកអ្នក ហើយឈោងចាប់អ្នកដទៃទៀតតាមរយៈ**ការប្រកប** និង**ការធ្វើបន្ទាល់** របស់លោកអ្នក។

ឯព្រះបន្ទូល ការអធិស្ឋាន ការប្រកប និងការធ្វើបន្ទាល់ប្រៀបបានទៅនឹង
កាំរទេះដែលបញ្ជាក់ថា អ្នកដែលដើរតាមព្រះគ្រីស្ទត្រូវតែមានចំណុចទាំងបួន
ដែលភ្ជាប់ទៅនឹងព្រះគ្រីស្ទដើម្បីឲ្យជីវិតមានដំណើរការល្អជាមួយព្រះជាម្ចាស់។
ព្រះវិញ្ញាណបរិសុទ្ធប្រើចំណុចទាំងបួនដើម្បីសម្រេចបំណងព្រះហឫទ័យ
របស់ព្រះជាម្ចាស់ និងដើម្បីជួយយើងឲ្យមានការលូតលាស់ខាងវិញ្ញាណ។

២០. សូមអានកណ្ឌគម្ពីរ កិច្ចការ ៤:៣១-៣៥។ ហើយសរសេរចុះ
នូវគំរូពីរបៀបរបស់នៅរបស់សិស្សព្រះយេស៊ូវដែលបានបង្ហាញពី
គោលការណ៍នៃរង្វង់កង់ទេះខាងលើនេះ។



សៀវភៅកំណត់ហេតុរបស់ខ្ញុំ

នៅពេលដែលលោកអ្នកសញ្ជឹងគិតទៅលើព័ន្ធកិច្ច និងការសណ្ឋិតនៅរបស់ ព្រះវិញ្ញាណបរិសុទ្ធលើរូបលោកអ្នក តើលោកអ្នកមានអារម្មណ៍ថា លោកអ្នក ស័ក្តិសមនឹងទទួលព្រះគុណរបស់ព្រះជាម្ចាស់ដែរឬទេ? តើការទទួលយក ព្រះវិញ្ញាណបរិសុទ្ធរបស់ព្រះជាម្ចាស់ដែលសណ្ឋិតក្នុងលោកអ្នក មើលទៅ គួរឲ្យខ្លាច ឬក៏ជាការដែលធ្វើឲ្យលោកអ្នកមានភាពកក់ក្តៅ? សូមបង្ហាញពី របៀបដែលការនេះអាចនឹងមានឥទ្ធិពលលើទំនាក់ទំនងរបស់លោកអ្នក ជាមួយព្រះជាម្ចាស់។



ចំណុចគួរចងចាំ

- ▶ ព្រះយេស៊ូវគ្រីស្ទបានសន្យាថា បន្ទាប់ពីទ្រង់យាងទៅ ទ្រង់នឹង រៀបចំកន្លែងមួយសម្រាប់អ្នកជឿគ្រប់ៗរូប ហើយនិងបញ្ជូន ព្រះវិញ្ញាណបរិសុទ្ធមកដើម្បីទុកជាអ្នកជំនួយដល់យើង។
- ▶ ព្រះគ្រីស្ទគង់នៅខាងស្តាំព្រះវរបិតា ហើយសោយរាជ្យលើគ្រប់ទាំង របស់ដែលទ្រង់បានបង្កើតមក និងក្រុមជំនុំរបស់ទ្រង់។
- ▶ ព្រះយេស៊ូវកំពុងតែអធិស្ឋានជាបន្តបន្ទាប់សម្រាប់អស់អ្នកដែល ដើរតាមទ្រង់ ហើយទ្រង់ក៏កំពុងបង្កើនសេចក្តីជំនឿរបស់ពួកគេ ឡើងថែមទៀតផងដែរ។
- ▶ សព្វថ្ងៃនេះព្រះវិញ្ញាណយាងមកគង់នៅជាមួយ ដឹកនាំ និងបំពេញ គ្រប់ទាំងអ្នកជឿម្នាក់ៗ។
- ▶ ព្រះវិញ្ញាណបរិសុទ្ធប្រទានអំណាចដល់យើង ដើម្បីឲ្យយើងរស់ នៅក្នុងជីវិតដែលចេះស្តាប់បង្គាប់ ពោលគឺជាជីវិតមួយដែលមាន ព្រះគ្រីស្ទជាគោល។



ការចូលឲ្យបានស៊ីជម្រៅ

ព្រះវិញ្ញាណបរិសុទ្ធគឺជាបុគ្គលនៃព្រះត្រៃឯកមួយអង្គដែលមានបុគ្គលិកលក្ខណៈដោយអង្គទ្រង់ផ្ទាល់។ ខគម្ពីរខាងក្រោមនេះអាចជួយលោកអ្នកឲ្យស្គាល់ព្រះវិញ្ញាណបរិសុទ្ធកាន់តែច្បាស់។ សូមជ្រើសរើសខមួយចំនួនដែលលោកអ្នកចាប់អារម្មណ៍។ សូមពិចារណាទៅលើខខាងក្រោម បន្ទាប់មកសូមសរសេរចុះពីការឆ្លើយតបរបស់លោកអ្នកទៅលើខនីមួយៗ។

ព្រះវិញ្ញាណបរិសុទ្ធ	ខយោង	តើខនេះមានអត្ថន័យដូចម្តេចចំពោះលោកអ្នក?
ជួយអង្វរជំនួស	រ៉ូម ៨:២៦	
មានព្រះបន្ទូល	កិច្ចការ ១៣:២	
បង្រៀន	យ៉ូហាន ១៤:២៦	
ស្រឡាញ់	រ៉ូម ១៥:៣០	
គិត	១កូរិនថូស ២:១០-១១, រ៉ូម ៨:២៧	

សព្វព្រះហឫទ័យ	១កូរិនថូស ១២:១១	
ព្រះទ្រង់ដឹកនាំ	រ៉ូម ៨:១៤	
គេអាចទាស់ទងនឹងទ្រង់បាន	កិច្ចការ ៧:៥១	
គេអាចល្អង ឬក៏បង្កហេតុនឹងទ្រង់បាន	កិច្ចការ ៥:៩	
គេអាចក្អកក្អាយទ្រង់បាន	ហេប្រើរ ១០:២៩	
គេអាចប្រមាថទ្រង់បាន	ម៉ាថាយ ១២:៣១-៣២	
គេអាចធ្វើឲ្យទ្រង់ព្រួយព្រះហឫទ័យបាន	អេសាយ ៤:៣០	
គេអាចពន្លត់ទ្រង់បាន	១ថែស្សាឡូនីច ៥:១៩	

សារៈសំខាន់នៃការសិក្សាព្រះគម្ពីរតាមលំដាប់សម្រាប់អ្នកដើរតាម ព្រះគ្រីស្ទនៅក្នុងសតវត្សទី២១



គំបស់២

978-0-9890481-1-8

អ្នកដើរតាមព្រះយេស៊ូវដែលពេញដោយព្រះវិញ្ញាណបរិសុទ្ធ

លោកអ្នកនឹងរៀនចេះពីអត្ថន័យនៃការពេញដោយព្រះវិញ្ញាណបរិសុទ្ធ ដើម្បីឲ្យការស្តាប់បង្គាប់ ការសិក្សាព្រះគម្ពីរ ការអធិស្ឋាន ការប្រកបគ្នា និងការធ្វើបន្ទាល់ ក្លាយជាទម្លាប់ និងមានន័យពេញលេញនៅក្នុងជីវិតរស់នៅរបស់លោកអ្នក។




គំបស់៣

978-0-9890481-2-5

ការដើរជាមួយព្រះគ្រីស្ទ

លោកអ្នកនឹងរៀនចេះនូវចំណុចសំខាន់ៗជាយ៉ាងតាមរយៈសៀវភៅសិក្សាព្រះគម្ពីរដ៏ងាយស្រួលយល់នេះ ដើម្បីឲ្យបានក្លាយជាសិស្សរបស់ព្រះគ្រីស្ទដ៏ងងឹមាំ និងពេញវ័យក្នុងការរស់នៅ។



គំបស់៤

978-0-9890481-3-2

អត្ថចរិតរបស់អ្នកដើរតាមព្រះយេស៊ូវ

នេះគឺជាសៀវភៅស្តីពីការពន្យល់ដ៏ជ្រៅជ្រះដែលងាយស្រួលយល់ក្នុងការសិក្សាព្រះគម្ពីរ ហើយសៀវភៅនេះអាចជួយឲ្យលោកអ្នកយកទៅអនុវត្តពិគ្គណសម្បត្តិនៃភាពជាសិស្ស និងគុណតម្លៃនៃភាពជាសិស្សរបស់ព្រះគ្រីស្ទក្នុងការរស់នៅ។



គំបស់៥

978-0-9890481-4-9

មូលដ្ឋានគ្រឹះនៃជំនឿ

សៀវភៅនៃការសិក្សាព្រះគម្ពីរនេះនឹងជំរុញ ហើយនិងជួយលោកអ្នកក្នុងការយល់ពីព្រះជាម្ចាស់ ព្រះបន្ទូលរបស់ទ្រង់ ព្រះវិញ្ញាណបរិសុទ្ធ និងការតយុទ្ធខាងព្រលឹងវិញ្ញាណ និងយល់ពីការយាងត្រឡប់មកវិញរបស់ព្រះគ្រីស្ទ។



គំបស់៦

978-0-9890481-5-6

ការរីកចម្រើនក្នុងភាពជាសិស្ស

ការសិក្សាព្រះគម្ពីរពីសៀវភៅនេះនឹងផ្តល់ឲ្យលោកអ្នកនូវយល់ដឹងជ្រៅជ្រះ និងការលើកទឹកចិត្តលោកអ្នកក្នុងការលូតលាស់ឲ្យក្លាយជាសិស្សដ៏ពិតរបស់ព្រះគ្រីស្ទតាមរយៈការចែកចាយព្រះពរដែលព្រះជាម្ចាស់បានប្រទានមកលោកអ្នក។



គំបស់៧

978-0-9890481-6-3

សេចក្តីសង្ឃឹមរបស់យើងនៅក្នុងព្រះគ្រីស្ទ

នៅក្នុងការសិក្សាករណ៍គម្ពីរ ១ថ្ងៃស្អាឡនិច លោកអ្នកនឹងរកឃើញរបៀបសិក្សាស្តីពីការរីករញ្ជ័រដ៏ទូលំទូលាយមួយនៅក្នុងព្រះគម្ពីរ ហើយលោកអ្នកនឹងទទួលបានគោលការណ៍នៃការសិក្សាព្រះគម្ពីរដ៏មានឥទ្ធិពលដែលលោកអ្នកអាចប្រើប្រាស់ពេញមួយជីវិតនេះរហូត។



គំបស់

978-0-9890481-7-0

សៀវភៅសម្រាប់គ្រូ

សៀវភៅនេះនឹងផ្តល់ឲ្យគ្រូបង្រៀននូវយល់ដឹងជ្រៅជ្រះ និងព័ត៌មានដែលគ្រូបង្រៀនត្រូវដឹងដើម្បីចែកចាយចំណុចសំខាន់នៃភាពជាសិស្សដ៏ពិតជាមួយអ្នកផ្សេងទៀត ដូចជាបង្រៀនមួយទល់មួយ ឬក៏បង្រៀនជាក្រុម។

Visit your local Christian bookstore, call NavPress at 1-800-366-7788,
or log on to www.navpress.com to purchase.

To locate a Christian bookstore near you, call 1-800-991-7747.

NAVPRESS®